

ΤΟΥ ΜΑΚΑΡΙΩΤΑΤΟΥ  
ΘΕΟΔΩΡΗΤΟΥ

ΕΠΙΣΚΟΠΟΥ ΚΥΡΟΥ

ΕΠΙΣΤΟΛΑΙ ΔΥΟΙΝ ΔΕΟΥΣΑΙΝ ΠΕΝΤΗΚΟΝΤΑ  
ΕΚ ΠΑΤΜΙΑΚΟΥ ΧΕΙΡΟΓΡΑΦΟΥ ΤΕΤΧΟΥΣ ΝΥΝ  
ΠΡΩΤΟΝ ΤΥΠΟΙΣ ΕΚΔΙΔΟΜΕΝΑΙ

ΓΗΘ

ΙΩΑΝΝΟΥ ΣΑΚΚΕΛΙΩΝΟΣ

ΕΠΙΜΕΛΗΤΟΥ ΤΩΝ ΧΕΙΡΟΓΡΑΦΩΝ ΤΗΣ ΕΘΝΙΚΗΣ ΒΙΒΛΙΟΘΗΚΗΣ

« Συναθήματα τὰ περισσύουσαν κλάσματα, ἵνα μὴ τι  
ἀπολείπῃ » . [Ἰωάν. σ', 12.]

ΑΘΗΝΗΣΙΝ

ΤΟΥ ΤΥΠΟΓΡΑΦΕΙΟΥ ΤΩΝ ΑΔΕΛΦΩΝ ΠΕΡΡΗ

ΑΩΠΕ'.

PA  
5476  
T4  
S24  
1885  
(Σπ. β.β.)





ΤΟΥ ΜΑΚΑΡΙΩΤΑΤΟΥ  
ΘΕΟΔΩΡΗΤΟΥ

ΕΠΙΣΚΟΠΟΥ ΚΥΡΟΥ


ΕΠΙΣΤΟΛΑΙ ΔΥΟΙΝ ΔΕΟΥΣΑΙΝ ΠΕΝΤΗΚΟΝΤΑ  
ΕΚ ΠΑΤΜΙΑΚΟΥ ΧΕΙΡΟΓΡΑΦΟΥ ΤΕΥΧΟΥΣ ΝΥΝ  
ΠΡΩΤΟΝ ΤΥΠΟΙΣ ΕΚΔΙΔΟΜΕΝΑΙ

ΥΠΟ

ΙΩΑΝΝΟΥ ΣΑΚΚΕΛΙΩΝΟΣ

ΕΠΙΜΕΛΗΤΟΥ ΤΩΝ ΧΕΙΡΟΓΡΑΦΩΝ ΤΗΣ ΕΘΝΙΚΗΣ ΒΙΒΛΙΟΘΗΚΗΣ

« Συναγάγετε τὰ περισσείσαντα κλάσματα, ἵνα μὴ τι  
ἀπόληται ». [Ίωάν 5'. 12.]



ΑΘΗΝΗΣΙΝ

ΕΚ ΤΟΥ ΤΥΠΟΓΡΑΦΕΙΟΥ ΤΩΝ ΑΔΕΛΦΩΝ ΠΕΡΡΙ

ΑΩΠΕ'.



PA

5476

T4

S24

1885

(Ση. βιβ.)

ΠΑΝΕΠΙΣΤΗΜΙΟΝ ΚΡΗΤΗΣ  
ΒΙΒΛΙΟΘΗΚΗ

43575 Π





## ΠΡΟΛΟΓΟΣ

---

Τέταρτον τοῦτ' ἤδη συνεπληρώθη ἔτος, ἐξ οὐπερ ἐποιησάμην λόγον ἐν τῷ περιοδικῷ Ἀθηναίῳ (1) περὶ τῆς γενομένης μοι ἐν Πάτρῳ ἀνευρέσεως χειρογράφου τεύχους ἐκ χάρτου ναστοῦ ὑποκίρρου τὴν χροᾶ, σχήματος τετάρτου μεγάλου, κατὰ τὴν IB', ἢ μᾶλλον, ὡς ἐκ δευτέρων φροντιδῶν ἐμαυτὸν ἔπεισα, περὶ τὸ δεύτερον ἡμισυ τῆς IA' ἑκατονταετηρίδος γεγραμμένου, πολλὴν δὲ τὴν λώβην παθόντος ὑπὸ τοῦ χρόνου καὶ τῶν σητῶν· τὸ γὰρ πλεῖστον αὐτοῦ τῶν βιβλιοβόρων τούτων ζωφίων ἔργον ἐγένετο, κοσκίνου δίκην διατηρῶντων αὐτό, οὐκ ὀλίγα δ' εἰσὶ καὶ τὰ παραλελυμένα, συμπεφυρμένα τε καὶ ἐξεφύρηκτά φύλλα. Ἀπήρτιζε δὲ τὸ τεῦχος, ὡς ἐν τῷ μνημονευθέντι περιοδικῷ ἔλεγον, Συλλογὴν ἐπιστολῶν σοφῶν τινων καὶ ἄλλων λογίων ἀνδρῶν, οὓς καὶ ὀνομαστί κατέλεξα αὐτόθι, ἀπὸ τῆς τετάρτης μέχρι τῆς ἑνδεκάτης ἀρχομένης ἑκατονταετηρίδος ἀκμασάντων. Τὸ χειρόγραφον τοίνυν τοῦτο αἰτησαμένῳ μοι παρὰ τῆς κεκτημένης γεραρᾶς μονῆς τοῦ Εὐαγγελιστοῦ καὶ Θεολόγου Ἰωάννου πρὸς ἐντελῆ

(1) Τόμ. Θ', σελ. 285.



ἐξερεύνησιν συνάρτησίν τε, κατὰ τὸ ἐνόν, καὶ συναρμογὴν τῶν παρα-  
 λελυμένων καὶ συμπεφυρμένων, προφρόνως αὕτη ἀπέσταλκεν οὐ πρὸ  
 πολλοῦ. Καὶ δὴ ἀπρίξ τοῦ ἔργου ἐπιλαβόμενος κατὰ τὸν μικρὸν τῆς  
 σχολῆς μου χρόνον, ἀνεῦρον ἐν αὐτῷ πενήτηκοντα καὶ δύο ἐπιστολάς  
 τοῦ κατὰ τὸ πρῶτον ἡμισυ τῆς Ε' ἑκατονταετηρίδος ἐν διδασκάλοις  
 τῆς Ἐκκλησίας διαλάμψαντος Θεοδώρητου ἐπισκόπου Κύρου· ὧν  
 τέσσαρες μὲν τῶν ἐκδεδομένων εἰσὶν, αἱ δὲ λοιπαὶ τεσσαράκοντα καὶ  
 ὀκτὼ ἀνέκδοτοι.

Τὸ ὄνομα Θεοδώρητος, ὡς κατωτέρω δειχθήσεται, γέγραπται διὰ  
 τοῦ ἰ ἐν τῷ χειρογράφῳ καὶ αὕτη, κατὰ τοὺς τεχνογράφους, ἐστὶν  
 ἡ ὀρθὴ γραφή. Οὕτως ἐν παραδείγματι ὁ Ἡρωδιανὸς ἐν τοῖς Ἐπιμι-  
 ρισμοῖς λέγει: «Τὰ διὰ τοῦ ἰτος προπαροξύτονα διὰ τοῦ ἰῶτα γρά-  
 φονται· οἶον, Θεοδώριτος, κύριον» (1). Ὡσαύτως καὶ ὁ Χοιροβοσκὸς  
 ἐν τῇ Ὀρθογραφίᾳ, καὶ ὁ Τζέτζης (2). Ἀλλὰ καὶ ὁ Εὐστάθιος ταῦτα  
 φησί: «Καὶ ὁ Ἐπίκτιτος δὲ τὸ κύριον, κατὰ τοὺς τεχνικούς, καὶ  
 ὁ Θεοδώριτος [διὰ τοῦ ἰ διχρόνου κατὰ τὴν παραλήγουσαν γράφε-  
 ται]» (3). Ὁ δὲ Σουίδας: «Θεοδώριτος ὄνομα κύριον· Θεοδώρητος  
 δέ, διὰ τοῦ ἠ, ἡ δωρεὰ τοῦ Θεοῦ» (4). Οὕτω δὲ καὶ τὴν Κύρον, ἥτις  
 ἦν πρωτεύουσα πόλις τῆς ἐν Συρίᾳ Κυβήρηστικῆς χώρας κατὰ τὴν  
 ἐπαρχίαν Εὐφρατησίαν, οἱ μὲν διὰ διπλοῦ ῥ γράφουσιν, ὡς Στέφανος,

(1) Σελ. 177. Boisson.

(2) Ἐν Κραμέρου Ἑλλην. Ἀρεκδ. Ὁξων. Τόμ. Β', σελ. 170 καὶ Γ', σελ. 372.

(3) Παρεκθ. εἰς Ἰλ. Β, σελ. 264, 33.

(4) Ἐν λέξει.



Πλίνιος (1), Τάκιτος (2), και δύο τῶν ἐκδεδομένων ἐπιστολῶν (3)· οἱ δὲ πλείους δι' ἐνὸς μόνου, ὡς Δίων ὁ Κόσσιος (4), Πτολεμαῖος (5), Ἰεροκλῆς (6), Γεννάδιος ὁ πρεσβύτερος (7) καὶ Προκόπιος (8), ὃς καὶ ἱστορεῖ περὶ αὐτῆς, ὅτι: «*παρεωραμένην οὔσαν ἀρέδειξεν ὁ Ἰουστινιανὸς πόλιν εὐδαίμονα καὶ λόγου ἀξίαν πολλοῦ, τείχεος τε ἀσφαλεία ἐχυρωτάτου καὶ φρουρῶν πλήθει καὶ οἰκοδομῶν δημοσίων μεγέθει, καὶ τῆς ἀλλῆς κατασκευῆς τῷ ἐς ἄγαν μεγαλοπρεπεῖ*». Ἐμοιγε μέντοι ἀποδεκτὴ μᾶλλον ἔδοξεν ἐν μὲν τῷ Θεοδωρήτου ὀνόματι ἢ διὰ τοῦ ἡ γραφῆ, ἐν δὲ τῷ τῆς πόλεως Κύρου ἢ διὰ τοῦ ἐνὸς ρ, ἅτε συνηθεστέρα οὔσα παρὰ τοῖς ἐκκλησιαστικοῖς συγγραφεῦσιν.

Περὶ τοῦ βίου τοῦ θεσπεσίου τούτου ἀνδρός, τῶν συγγραμμάτων, τῆς πίστεως, τῶν πρὸς τὸν Ἀλεξανδρείας Κύριλλον δογματικῶν αὐτοῦ διαφορῶν κατὰ τὴν ἐν Ἐφέσῳ Γ' οἰκουμενικῇ Σύνοδον (τῷ 431), κλπ., πολλοὶ τῶν σοφῶν ἐπραγματεύσαντο, οἱ μὲν ἐπιτομώτερον, ὡς ὁ Φαβρίκιος (9), ὁ Καβαῖος (10), ὁ Δουπῖνος (11), ὁ Σχούλτζιος (12),

(1) *Histor. Natur.* V, 13. (2) *Annal.* II, 57.

(3) Ἡ ριδ' καὶ ριε'. Τὸ δ' ἡμέτερον χειρόγραφον ἐν ἐπιστ. ιζ' ἔχει τὸ αὐτὸ ὄνομα δι' ἐνὸς ρ.

(4) Β:βλ. OA', 22. (5) Β:βλ. E', ιε', § 13. (6) *Συνέκδ. μῆ*.

(7) *De vir. illustr.* cap. 89. (8) *Περὶ τῶν κτισμ.* Ἰουστινιαν. Β', ια'.

(9) Io. Alb. Fabricius *Biblioth. Gr.* τόμ. Ζ', σελ. 429-32, καὶ Η', σελ. 277-309. Harl.

(10) Gul. Cave *Scriptor. ecclesiast. Histor. Liter.* τόμ. Α', σελ. 405.

(11) L. Ell. Dupin *Biblioth. des aut. ecclesiast. etc.*, τόμ. Δ', σελ. 81-188.

(12) I. L. Schulze *Dissert. de vita et script. Theodoret.* ἐν ἀρχῇ τοῦ Α' τόμου



ὁ Γολδουίτζερος (1), ὁ Φέσλερος (2), καὶ εἴ τις ἄλλος· οἱ δὲ πλατύτερον, ὡς ὁ Οὐδίνος (3), ὁ Τιλλεμόντιος ἐν ἄρθροις πεντήκοντα καὶ ἐνί (4), ὁ Κελλιέρος ἐν ἄρθροις τέσσαρσιν (5), καὶ ὁ ἡμέτερος Εὐγένιος ὁ Βούλγαρις (6). Τοὺς πάντας ὁμως τούτους ὑπερέβαλεν ὁ καὶ πάντων γεραιότερος ἰησουίτης Ἰωάννης Γαρνιέρος, ἱστορίαν ὅλην ἐν πέντε Διατριβαῖς ἐκθέμενος περὶ αὐτοῦ, τὸν πέμπτον τόμον πληρούσας τῶν κατὰ τὴν ἔκδοσιν τοῦ Migne Θεοδωρήτου Ἀπάντων, ὀγδοηκοστὸν δὲ τέταρτον τῆς Σειρᾶς τῆς Ἑλληνικῆς Πατρολογίας, τῆς δὲ τοῦ Σχουλτζίου τὸ α' τοῦ πέμπτου τόμου μέρος.

Τοῦ Θεοδωρήτου ἡ γέννησις τίθεται μεταξὺ τοῦ 386 — 93 ἔτους, ἡ δὲ προχείρισις αὐτοῦ εἰς τὴν Κύρου ἐπισκοπὴν μεταξὺ τοῦ 421 - 23, καὶ ἡ τελευτὴ τῷ 457. Ἰωάννης Μαυρόπουλος ὁ Εὐχαίτων μητροπολίτης, ἀρίγνωτος καὶ ἐκ τῆς ποιηθείσης αὐτῷ Ἀκολουθίας τῶν

σελ. 1-52 τῆς ὑπ' αὐτοῦ ἐκπονηθείσης ἐκδόσεως τῶν Θεοδωρήτου Ἀπάντων. Halae. 1769-72.

(1) F. W. Goldwitzer *Patrolog. verbund. mit Patristik*, τόμ. Β', σελ. 159-71.

(2) Jos. Fessler *Institution. Patrolog.* τόμ. Β', σελ. 688-705.

(3) Casim. Oudin *De scriptor. ecclesiast. antiq.* τόμ. Α', στήλ. 1051-1134.

(4) Len. De Tillemont *Memoires p. serv. a l'Hist. Ecclesiast.* τόμ. ΙΕ', σελ. 207-340.

(5) D. Remy Ceillier *Hist. Génér. des auteurs sacrés et ecclésiast.* τόμ. ΙΔ', σελ. 32-267.

(6) Ἐν τόμῳ Α', σελ. 1-72 τῆς ὑπ' αὐτοῦ γενομένης ἐκδόσεως τῶν Θεοδωρήτου Σωζομένων. Ἐν Χάλῃ τῇ Μαγδεβουργικῇ. 1768-75.





*Τριῶν Ἱεραρχῶν* (1), τοιάδε περὶ τοῦ διαπρεποῦς τούτου ἐκκλησιαστικοῦ διδασκάλου φησὶν ἐν τῷ διὰ στίχων ἱαμβικῶν Ὑπομνήματι αὐτοῦ εἰς πίνακας μεγάλους τῶν ἑορτῶν (2) :

ΜΗ'. *Εἰς τοὺς ἀγίους Πατέρας ἱστορημένους, ἐν οἷς ἦν  
καὶ Θεοδώρητος.*

*Ἀριστορήσας τοὺς σοφοὺς διδασκάλους,  
Καὶ τὸν Θεοδώρητον αὐτοῖς συγγράφω,  
Ὡς ἄνδρα θεῖον, ὡς διδάσκαλον μέγαν,  
Ὡς ἀκράδατον ὀρθοδοξίας στυλον.  
Εἰ δ' ἐκλονήθη μικρὸν ἔκ τινος τύχης,  
Ἄνθρωπος ἦν, ἄνθρωπε, μὴ κατακρίνης.  
Οὐ γὰρ τοσοῦτον δυσσεβής ἦν ὁ κλόνος,  
Ὅσον μετείχε τῆς ἐριστικῆς βίας.  
Τί γάρ, Κύριλλον πανταχοῦ νικᾶν ἔδει,  
Καὶ δογματιστὴν ὄντα καὶ λογογράφον;  
Ὅμως δὲ τοῦτο καὶ διώρθωται πάλιν.  
Τὰ δ' ἄλλα πάντα τῶν μερίστων ποιμένων  
Βλέπων τὸν ἄνδρα μηδεὸς λελειμμένον,  
Ἐταῦθα τούτοις εἰκότως συνεγγράφω.*

(1) Τοῦ ἱεροῦ τούτου ἀνδρὸς Ἐγκώμιον εἰς τοὺς Τρεῖς Ἱεράρχας τέως ἀνέκδοτον ἐκδέδοται ἐν Κωνσταντινουπόλει τῷ 1852 ὑπὸ τῶν τροφίμων τῆς ἐν Χάλκῃ θεολογικῆς σχολῆς ἐκ χειρογράφου τῆς αὐτοῦ βιβλιοθήκης. Τὸ δ' αὐτὸ εὑρηται καὶ τοῖς χειρογράφοις τῆς Οὐνιδιοβονησίας βιβλιοθήκης (Cod. Theolog. 144. Num. 6. Fol. 217), καὶ τῶν Ἀθωαιτίδων μονῶν τῆς Μ. Λαύρας, τοῦ Βατοπεδίου καὶ τοῦ Διονυσίου (Νικοδ. Συναξαρ. λ' Ἰανουαρ. ἐν ὑποσημ.).

(2) Migne Ἑλλην. Πατρολογ. τόμ. ΡΚ', σελ. 1161.



Ὁ δὲ πολὺς Εὐγένιος ταῦτα ἐν τῷ βίῳ αὐτοῦ ἱστορεῖ (1): «Θεόδωρος μὲν γὰρ ὁ Μουσουεστίας ἐκεῖνος, ὃν καὶ μυρῶν οὐκ ἐλάσσονας βίβλους λόγος ἔχει συγγεγραφέναι, τῆς ἐν ἱεραῖς γραφαῖς αὐτὸν θεοσοφίας τὰ βάθη ἐδίδαξεν ἐπιστημότως ἀραδιφᾶν· Ἰωάννης δὲ ὁ μέγας, ὁ τὴν γλωττᾶν χρυσοῦς, τὰς τῆς εὐγλωττίας αὐτῷ ἀνεστόμου πηγὰς, ἐξ ὧν μετ' οὐ πολὺ τοῖς τῷ δίδυμι τοῦ λόγου συνεχομένοις ῥέειν ἔμελλεν ἀφθόρως τὰ τῆς διδασκαλίας σωτήρια γάματα». Καὶ προΰν: «εἰς τοσοῦτον ἤλασεν εὐκλείας καὶ δόξης, ὥστε τοῖς ἄκροισι καὶ πρώτοις τῶν ἐν τῇ Ἐκκλησίᾳ διαπρεψάντων Πατέρων ἐφάμιλλος κηρυχθῆναι . . . Θεωρίας μὲν οὖν ὕψει, καὶ λόγων κάλλεσι, καὶ σοφίας πλούτῳ τῆς τε καθ' ἡμᾶς καὶ τῆς θύραθεν ἀμφιλαφῶς κομῶν καὶ παρὰ πᾶσι μεγαλυνόμενος, οὐ μετὰ πολλοῦς τὰ πρῶτα φέρειν ὁ ἀνήρ μεμαρτύρηται. Βίον δὲ ἀγνεία καὶ καθαρότητι, καὶ δσιότητι τρόπου, καὶ τῇ ἄλλῃ τοῦ πολιτεύματος ἀκριβεῖα, τῷ τε ὑπὲρ τῆς εὐσεβείας διαπύρῳ ζήλῳ καὶ τοῖς ὑπὲρ αὐτῆς ἀγωνίσμασιν, οὐ πάνυ ῥᾶδιον εὐρεῖν οἶμαι, ὅτου ἂν τις τοῦτον τάξειε δευτέρου».

Πλὴν δὲ τῶν ἄλλων τοῦ Θεοδωρήτου συγγραμμάτων, ἐσώζοντο ἔτι ἐπὶ τῶν ἡμερῶν τοῦ ἐκκλησιαστικοῦ ἱστοριογράφου Νικηφόρου Καλλιόστου τοῦ Ξανθοπούλου (1335-41) ἐπιστολαὶ ὑπὲρ τὰς πεντακοσίας, κατὰ τὴν μαρτυρίαν αὐτοῦ τούτου (2). Ἄλλ' ἐν μὲν ταῖς προ-

(1) Τόμ. Α', σελ. 10 καὶ 55 τῆς ἀνωτέρω μνημονευθείσης ἐκδόσεως αὐτοῦ.

(2) «Καὶ ἐπιστολαῖς δὲ τούτου ὑπὲρ τὰς πεντακοσίας ἐνέτευχον ἀρίστως καὶ κατὰ λόγον ἑλληνα συντεταγμέναις» [Ἐκκλησι. Ἰστορ. ΙΔ', γδ'].]



τέραις ἐκδόσει μόνον ΡΕΓ' φέρονται ἐκδεδομένοι· ὁ δὲ Migne προσέθηκεν ἐν τῇ αὐτοῦ ἐκδόσει ἐτέρας ΙΗ' (1). Προστιθεμένων δὲ ταύταις καὶ τῶν νῦν ἐκδιδόμενων ΜΗ', ἔχομεν ἐν συνόλῳ ἐπιστολάς τοῦ μακαρίου πατρὸς καὶ διδασκάλου ΣΚΘ', τουτέστιν ἕλαττον τοῦ ἡμίσεος τῶν ἐπὶ Ξανθοπούλου σωζομένων. Ἴσως δ' ὁ μέλλον χρόνος ἐκθάψει ἔκ τινος μοναστηριακοῦ βιβλιοστάφου καὶ τὰς λοιπὰς.

Λείπεται μοι δὲ καὶ περὶ τῶν νῦν ἐκδιδόμενων διαλαβεῖν. Αὗται τοίνυν εἰσὶν ἐν τῷ χειρογράφῳ τεταγμένοι μετὰ τὰς Ἀλεξάνδρου τοῦ Νικαίας μητροπολίτου (2), εἴκοσι τὸν ἀριθμὸν οὔσας, οὕτωςτιν ἐπιγραφόμεναι: *Ἐπιστολαὶ τοῦ μακαριωτάτου Θεοδώριτου ἐπισκόπου Κύρου* καὶ ἐν τέλει: *Τέλος τῶν ἐπιστολῶν Θεοδώριτου ἐπισκόπου Κύρου*. Αἱ δ' ἐπιγραφαὶ αὐτῶν πῆ μὲν εἰσι στοιχηδόν, πῆ δὲ κιονηδὸν γεγραμμένοι, κατὰ μῆκος δηλονότι τῆς ᾠας. Ἄτυχῶς μὲν

(1) Ἑλλήν. Πατρολογ. τόμ. ΠΓ', σελ. 1173-1474.

(2) Ἦκμαζεν οὗτος ἐπὶ τῆς βασιλείας Κωνσταντίνου τοῦ Πορφυρογενήτου (913-59), εἰς ὧν τῶν πρὸς συγκρότησιν φιλοσόφου σχολῆς ὑπὸ τοῦ αὐτοκράτορος τούτου κληθέντων τεσσάρων καθηγητῶν, ἀνατεθείσης τῆς διδασκαλίας τῆς μὲν ῥητορικῆς εἰς αὐτόν τοῦτον, τῆς δὲ φιλοσοφίας εἰς Κωνσταντίνον τὸν πρωτοσπαθάριον καὶ μυστικόν, τῆς δὲ γεωμετρίας εἰς Νικηφόρον τὸν πατρίκιον, τῆς δ' ἀστρονομίας εἰς Γρηγόριον τὸν ἀσηκρήτιν· ὥστε, κατὰ τὸν ταῦτα ἱστοροῦντα ἀνώνυμον, τὸν συγγραφοῦντα τὴν Συνέχειαν τῆς Θεοφάνους *Χρονογραφίας* [Γ', 14, σελ. 446. Bonn.] «τὴν πολιτείαν Ῥωμαίων τῇ σοφίᾳ κατεκόσμησεν [ὁ αὐτοκράτωρ δηλ.] καὶ κατεπλούτισεν». Αἱ δ' ἐπιστολαὶ αὐτοῦ ἐπιγράφονται οὕτως: Ἀλεξάνδρου τοῦ γενομένου μητροπολίτου Νικαίας αἱ μετὰ τὴν ἀναχώρησιν τοῦ φυλάττοτος αὐτὸν γραφεῖσθαι ἐπιστολαὶ ἀπὸ Μονοβάτων.



τοι ἡ ΚΗ' καὶ ΚΘ' εἰσὶν ἑλλιπείς, ἡ μὲν περὶ τὸ μέσον, ἡ δ' ἐν τῇ ἀρχῇ, ἐνὸς φύλλου, ὡς τεκμαίρομαι, ἐκρυέντος. Καθόλου δ' εἶπεῖν τὸ χειρόγραφόν ἐστιν ἐπιμελῶς τε καὶ προσεκτικῶς γεγραμμένον· ἀλλ' ἐστὶν οὐ διέφυγον τὴν τοῦ ἀντιγραφέως προσοχὴν καὶ τινες πλημμελῶς ἔχουσαι γραφαί, ἃς καὶ παραδείκνυμι ἑκασταχοῦ ἐν τῇ τοῦ μετὰ χεῖρας τεύχους πέζῃ. Ἐπειράθην δὲ καὶ τὰ ἐκ τῶν διαβρωμάτων τῶν σπητῶν ἐνιαχοῦ διεφθαρμένα συμπληρῶσαι, ἀστόχως εἴτ' εὐστόχως κρινέτωσαν οἱ περὶ ταῦτα δεινοί. Οὐ μὴν δ' ἀλλὰ καὶ βραχείας τινάς, τὸ γ' ἐπ' ἐμοί, προσέθηκα σημειώσεις ἐν οἷς χωρίοις ἔδοξέ μοι τοῦτο προσῆκον. Ἐπιπλέον δὲ ὑπέδειξα ἐν τέλει καὶ τὰ τῶν τεσσάρων ἐκδεδομένων ἐπιστολῶν διαφέροντα ἐν τῷ χειρογράφῳ.

Ἐκδόσεις τῶν Θεοδωρήτου σωζομένων ἀπάντων ἐγένοντο ἄχρι τοῦδε τέσσαρες, ἧτοι ἡ ὑπὸ Ἰακώβου Σιρμόνδου ἐν Παρισίοις τῷ 1642, τετράτομος· ἡ ἀνωτέρω δηλωθεῖσα ὑπὸ Ἰωάν. Λουδ. Σχουλιτζίου ἐν Ἄλῃ τῷ 1769, πεντάτομος· ἡ ἀνωτέρω ὡσαύτως δηλωθεῖσα ὑπὸ Εὐγενίου τοῦ Βουλγάρεως ἐν Ἄλῃ τῷ 1768, πεντάτομος· καὶ τελευταία ἡ ὑπὸ τοῦ Ι. Π. Μιγνίου ἐν Παρισίοις τῷ 1860, πεντάτομος, τῆς δὲ Σειρᾶς τῆς Ἑλλην. αὐτοῦ Ποτρολογίας τόμ. Π' - ΠΔ'.

Ἀθήνησιν Ἰανουαρίου φθινοῦτος αἰπε'.





ΤΟΥ ΜΑΚΑΡΙΩΤΑΤΟΥ

# Θ Ε Ο Δ Ω Ρ Η Τ Ο Υ

ΕΠΙΣΚΟΠΟΥ ΚΥΡΟΥ

## Ε Π Ι Σ Τ Ο Λ Α Ι

Α'.

ΒΑΣΙΛΕΙΩ ΕΠΙΣΚΟΠΩ ΙΣΑΥΡΙΑΣ (1).

Πολλὰς τῇ σῇ θεοσεβείᾳ πέμπων ἐπιστολάς ὀλίγας κομίζομαι· τὴν αἰτίαν δὲ ἀγνοῶ· ὄκνῳ γὰρ ἐγκαλέσαι ῥαστώνῃν. Ἐγὼ μέντοι δι' ἐκάστου τῶν ἐνθένδε πρὸς ὑμᾶς ἀπαιρόντων ἐπιστέλλειν σπουδάζω, ζημίαν ἠγούμενος τὴν τοιαύτην σιγήν, καὶ τῶν τῆς ἀγάπης καρπῶν τὸν ἀξιέραστον συλλέγειν ἐφιέμενος πλοῦτον. Τεκμηριοῖ δέ μου τὴν γνώμην καὶ τάδε τὰ γράμματα· οὐ γὰρ δεξάμενος ἐπιστολήν τῆς σῆς ὁσιότητος διὰ τοῦ θεοφιλεστάτου Παύλου τοῦ ἐπισκόπου, καὶ γράφω, καὶ τὴν φιλότιμον ἐμοὶ περιπτύσσομαι κεφαλὴν, καὶ παρακαλῶ ἐν μὲν τοῖς γράμμασιν τῶν ἴσων τυγχάνειν, ἐν δὲ ταῖς προσευχαῖς τῶν μειζόνων. Μεγάλα γὰρ κερδαίνειν μεγαλαυχῶ τῶν ὑμετέρων μεταλαγχάνων εὐχῶν.

Β'.

ΕΥΣΕΒΙΩ ΕΠΙΣΚΟΠΩ ΑΓΚΥΡΑΣ (2).

Ἄφευδῆς ἄρα τοῦ Θεοῦ καὶ Σωτῆρος ἡμῶν ἡ ὑπόσχεσις.

(1) Ἐν ταῖς ἐκδόσεσι φέρονται καὶ ἕτεροι δύο πρὸς τοῦτον ἐπιστολαί, ἡ ΠΕ' καὶ ΡΒ'.

(2) Ὡσαύτως φέρονται καὶ πρὸς τοῦτον ἕτεροι δύο ἡ ΠΒ' καὶ ΡΘ'.



Υπέσχετο δὲ εἰς ἅπασαν χυθῆσθαι τὴν οἰκουμένην τὴν τῆς θεογνωσίας διδασκαλίαν· βοᾷ δὲ τὰ πράγματα μαρτυροῦντα τῷ λόγῳ. Οὐ γὰρ μόνον ἔθνη, καὶ πόλεις, καὶ κώμας, καὶ ἀγρούς, καὶ ἐσχατιὰς ἰθύνουσι τῆς εὐσεβείας οἱ τρόφιμοι, καὶ οἱ τῆς ἰερωσύνης ἠξιωμένοι, ἀλλὰ καὶ αὐτὰ τῶν στρατιωτῶν τὰ τάγματα, ἐν πόλεσι καὶ κώμας διάγοντα, ἀφιερωμένους ἔχει νομέας. Τούτων εἷς ἐστὶ καὶ ὁ εὐλαβέστατος διάκονος Ἀγαπητός· ὃς αὐχεῖ μὲν πόλιν τὴν τῆς ἡμετέρας ἐπαρχίας μητρόπολιν, στρατιωτικὸν δὲ τάγμα ἐτάχθη πρὸς τὰ θεῖα ρυθμίζειν· οὐ δὴ χάριν καὶ νῦν ἐπὶ τὴν Θράκην ἀπῆρεν· ἐκεῖ γὰρ τούτου συμβαίνει διάγειν τὸν ἀριθμὸν. Τὴν γὰρ δεσποτικὴν ἐκείνην δέδιεν ἐντολήν: Ὡ ποιμένες, ποιμένες, λέγουσαν, τὸ συντετριμμένον οὐ κατεδήσατε, τὸ καταπεπτωκὸς οὐκ ἀνωρθώσατε, τὸ πεπλανημένον οὐκ ἐπεστρέψατε (1). Αὐτὸς μὲν οὖν τὴν δε τὴν κατηγορίαν δειμαίνων ἐντεύθεν ἀπῆρεν, ἐμοὶ δὲ προὔξενησε (2) τὸ σφόδρα ποθούμενον· ἀξιέραστα δὲ μοι τὰ πρὸς τὴν σὴν ἀγιότητα γράμματα. Τοῦτο δὲ μοι καὶ πεποίηκε καὶ τρέφει τὸν ἔρωτα, ἢ παρὰ πάντων φερομένη τῆς σῆς ὁσιότητος εὐφημία, ἣν αὐξῆσθαι προσεύχομαι καθ' ἐκάστην ἡμέραν εἰς ὑμνωδίαν τοῦ δεσπότου Χριστοῦ καὶ ὠφέλειαν τῶν αὐτῷ τριποθήτων λαῶν. Ἐμοὶ δὲ μέγιστον ἀγαθὸν τὸ τῆς θείας ἐπὶ τοῖς ἐπταισμένοις φιλανθρωπίας τυχεῖν· ἧς ἀπολαύσαιμι βράδιον εἰ προσεύξαιο, δέσποτα.

Γ'.

ΘΕΟΔΩΤΩ ΚΟΜΗΤΙ.

Ἐγὼ διηνεκῶς τῶν ἐκεῖθεν ἀφικνουμένων διατελῶ πυνθανόμενος, πῶς ἡ σὴ διάκειται μεγαλοπρέπεια κατὰ τε ψυχὴν κατὰ τε τὸ σωματίον· ἧς πολλὴν ἔχω τὴν φροντίδα, καὶ σφόδρα πολλήν. Θνητὸν γὰρ τοῦτο καὶ ἐπίκηρον καὶ μόνιμον ἔχον οὐδέν·

(1) Ἰεζεκ. λδ', 2—4.

(2) Τὸ χειρόγρ. : Προὔξενησε.



τότε γὰρ τῆς νεότητος ἄνθος ὑποβρέει καὶ μαραίνεται, ἢ τε ὥρα πολλὰς ἔχει μεταβολάς, τὰς μὲν ὑπὸ τοῦ χρόνου, τὰς δὲ ὑπὸ παθημάτων ἐργαζομένης. Οὕτω δὲ αὖ καὶ ἡ ῥώμη δαπανᾶται, καὶ τὴν εὐεξίαν ἀσθένεια διαδέχεται. Τῆς δὲ γε ψυχῆς [ἄ]στυλα τὰ ἀγαθὰ, καὶ τὸ κάλλος ἀγήρατον καὶ ὁ πλοῦτος, οὔτε συκοφάνταις οὔτε κακούργοις προκείμενος, ἀλλὰ πᾶσαν ὑπερβαίων ἐπιβουλήν καὶ διαρκῶν εἰς τοὺς ἀπεράντους αἰῶνας. Τούτου δὲ χάριν ταύτης περὶ διαφερόντως φροντίζων γάννυμαι μανθάνων ὡς μέλει σου τῇ μεγαλοπρεπείᾳ τοῦ βίου τοῦ [μέ]λλοντος καὶ τῶν τριποθήτων ἐκείνων ὑποσχέσεων, ἃς ὁ Δεσπότης ἡμῶν πρὸς ἡμᾶς ἐποίησατο, δώσειν ὑποσχόμενος τοῖς ἀγαπῶσιν αὐτόν, ἃ μῆτε ὀφθαλμὸς εἶδε, μῆτε οὖς ἤκουσε, μῆτε ἐπὶ καρδίαν ἀνθρώπου ἀνέβη (1). διδάσκων ὡς ὑπὲρ τὰ ὀρώμενα ἐστὶ τὰ προσδοκώμενα· οὗ δὲ ἕνεκεν οἱ κατὰ τὴν ὁσιότητα ταῖς ἐλπίσιν ἐκείναις τρεφόμενοι ὑπερορῶσι μὲν τῶν παρόντων, τὰ δὲ πλεῖστα τῶν ὄντων εἰς ἐκείνην παραπέμπουσι τὴν ζωὴν, ἵν' ἔχωσιν ἀποδημοῦντες ἐφόδιον. Καὶ ἐπειδὴ τὸ φρικῶδες ἐκεῖνο δειμαίνουσι δικαστήριον, οἷόν τινας συνηγόρους μισθοῦνται τοὺς πένητας, ἵνα δι' ἐκείνων τὸν δικαιοκρίτην (2) εἰς ἔλεον ἐφελκῶσονται, καὶ τῇ περὶ τὸν πέλας συμπαθείᾳ φιλάνθρωπίαν ὠνήσωνται. Ἐκεῖνα γὰρ μόνον συνεκδήμει τοῖς ἐντεῦθεν ἀπαίρουσιν, ἅπερ ἂν ἔτι περιόντες διὰ τῶν δεομένων προπέμψωσι· τῶν δὲ λοιπῶν ἕτεροι γίνονται κύριοι, οὐδαμῶς [ὁ]ν[η][σα]ι τοὺς ἀπελθόντας δυνάμενοι· ἅπερ ἢ σὴ σαφῶς μαθοῦσα μεγαλοπρέπεια εἰς θεόν οἰκονομήσει τὸν θεόςδοτον πλοῦτον· *Λύτρον γὰρ ἀνδρός ὁ ἴδιος πλοῦτος, κατὰ τὴν θείαν Γραφήν* (3).

(1) Α' Κορινθ. 6', 9.

(2) Τὸ χειρόγρ. : *Δικαιοκρίτην*.

(3) Παροιμ. ιγ', 8.



Δ'.

## ΑΓΑΘΩΝΙ ΑΡΧΙΜΑΝΔΡΙΤῆ.

Οἱ κερδαίνειν εἰδότες (1) πανταχόθεν τὸ κέρδος συνάγουσι, καὶ μιμοῦνται τὴν μέλισσαν, ἥ[τις] καὶ ἐκ πικρῶν βοτανῶν γλυκυτάτην ἀρυομένη νοτίδα, τὸ ἥδιστον μέλι τοῖς ἀνθρώποις προσφέρει. Ταύτην ἢ σὴ μιμουμένη εὐλάβεια, καὶ ἐξ ἡμῶν κεκερδηκέναι (2) φησίν. Ἡμεῖς δὲ τῆς μὲν γραφῆς τὸ κέρδος οὐκ ἐπιστάμεθα, τὴν δὲ σὴν ἐπαινοῦμεν θεοσέβειαν, πανταχόθεν ἐμπορίας ἀφορμὰς θηρωμένην, καὶ εὐχόμεθα μέχρι τέλους ὑμᾶς διαδραμεῖν, καὶ τὸ βραβεῖον τῆς νίκης λαβεῖν.

Ε'.

## ΦΛΩΡΕΝΤΙΩ ὙΠΑΡΧΩ (3).

Ἄλλως μὲν οὐκ ἂν ἐθάβρησα προσειπεῖν διὰ γραμμάτων τὸ ὑμέτερον μέγεθος, καὶ τὴν οἰκείαν εὐτέλειαν μετρεῖν ἐπιστάμενος, καὶ τῆς ὑμετέρας ἐξουσίας τὸν ὄγκον εἰδῶς. Ἐπειδὴ δὲ πίστει κοσμοῦμενοι καὶ τὰ θεῖα πεπαιδευμένοι, καταβῆναι τοσοῦτον ἠνέσχεσθε, καὶ ἄσημον ἄνδρα καὶ οὐδαμόθεν γνῶριμον ἠξιῶσατε τῶν ὑμετέρων (4) γραμμάτων, ἀνεθάβρησα καὶ γὰρ, κατὰ τὴν προφητείαν, ἀρνεῖός σὸν τῷ λέοντι συναυλιζέσθαι (5).

(1) Ἐνταῦθα ὁ ἀντιγραφεὺς παρεπέγραψε κατὰ μῆκος τῆς φῆας: *Σημείωσαι ὅλον.*

(2) Τὸ χειρόγρ.: *Κεκερδακέναι.*

(3) Ἔστιν ἴσως ὁ αὐτὸς τῷ ὁμωνύμῳ πατρικίῳ, πρὸς ὃν ἀποτείνεται ἡ ἐν ταῖς ἐκδόσεσιν ΠΘ' ἐπιστολή.

(4) Τὸ χειρόγρ.: *Ἡμετέρων.*

(5) Σκοπεῖτω ἕτερος πόθεν ἡ ῥῆσις εἰληπται. Ἐμοὶ γὰρ οὐκ ἐξεγένετο ἀνευρεῖν αὐτὴν ἐν τῇ ἀγίᾳ Γραφῇ· ἀλλὰ καὶ ἡ λέξις: *Συναυλιζέσθαι* ἀπαξ μόνον ἀπαντᾷ ἐν ταῖς Σολομώντος *Παροιμίαις* [κβ', 24]. Ἴσως μέντοι γε μνήμησ ἀμαρτία ἐξήνεγκεν οὕτω τὸ Ἑσαίου: *Καὶ συμβουσηθήσεται λύκος μετὰ ἀρνός, καὶ ἀρδαλις συναναπαύσεται ἐρίφῳ* [ια', 6]. Ἐν τούτῳ δὲ παρεπέγραψεν ὁ ἀντιγραφεὺς κατὰ μῆκος τῆς φῆας: *Σημείωσαι προφητικόν.*





Τούτων δὲ τῶν παραδόξων θαυματοργὸς ὁ τῶν ὄλων δεσπότης Χριστός, ὁ δι' ἀλιέων, καὶ τελωνῶν, καὶ σκυτοτόμων τὸν πλάνωμενον εἰς τὴν εὐθείαν ποδηγήσας ὁδόν. Διδάσκω τοίνυν τὸ ὑμέτερον μέγεθος, ὡς ἑτέραν μὲν ἡμεῖς ποιμαίνειν ἐνεχει[ρ]ί- [σ]θημεν ἐπαρχίαν, ἀδελφικὴν δὲ ὄμως εἰσφέρειν δυνάμεθα συμβουλήν· ὁ δὲ καὶ ποιήσομεν, ἐπειδὴ περ ὑμεῖς ἐκελεύσατε, καὶ τοὺς τῆς ψήφου κυρίου πειρασόμεθα πείσαι εἶξαι τοῖς γράμμασι. Μεμάθηκα γὰρ καγῶ, ὡς ὁ θεοσεβέστατος πρεσβύτερος Εὐστάθιος εὐλαβεῖα κοσμεῖται καὶ τῆς τοῦ δεσπότη Θεοῦ θεραπείας πολλὴν ποιεῖται φροντίδα.

Γ'.

### ΤΙΤΩ ΚΟΜΗΤΙ ΔΟΜΕΣΤΙΚΩ.

Τῶν προσόντων ὑμῖν ἀγαθῶν τὸ πλῆθος, καὶ θερμούς ἡμᾶς ὑμῶν καθίστησιν ἐραστάς, καὶ ἀληστον τῆς ὑμετέρας μεγαλοπρεπειᾶς τὴν μνήμην ἐργάζεται. Διὸ δὲ παρόντες μὲν, τῇ συνεχεῖ θεραπείᾳ θέα τὸν πόθον, ἀπόντες δέ, γράμμασιν ἑαυτοὺς ψυχαγωγεῖν σπουδάζομεν. Καὶ εἴη ταῖς τῶν ἀγίων εὐχαῖς ἐπιπλεῖστον ὑμᾶς ἀρετῆς ἀφικέσθαι (1), καὶ εἰς τὸ ἀκρότατον ἀναβῆναι τῶν ἀγαθῶν, ἵνα τοῖς ὑμετέροις κατορθώμασιν ἅπαντες οἱ τὰ θεῖα φρονούντες ὠραίζωνται. Μέγα γὰρ ἀληθῶς εἰς εὐφημίαν (2) ἐν ζώνῃ, καὶ χλ[αν]ίδι, καὶ ἐξουσίᾳ τοσαύτῃ εὐσέβεια, καὶ πραότης, καὶ καλοκάγαθία, καὶ ἡ τοῦ δικαίου τιμῆ.

Ζ'.

### ΛΕΡΙΩ ΣΟΦΙΣΤῆ (3).

Σὺ μὲν, ὦ ἄριστε, συγγινόμενος ἀεὶ, τὴν ἐκ ῥητορικῆς καὶ

(1) Γραπτ. ἴσως: Ἐφικέσθαι.

(2) Κάνταῦθα παρεπέγραψεν ὁ αὐτός: Σημείωσαι ὄλον.

(3) Πρὸς τοῦτον φέρονται ἐν ταῖς ἐκδόσεσι καὶ ἕτεραι δύο ἐπιστολαί, ἡ Δ' καὶ ΕΓ'.



φιλοσοφίας πεπονημένην πανδαισίαν προσφέρεις καὶ τῆς Ἀθί-  
δος μελίττης χαριεστέραν, ὑφαίνων τὰ τοῦ λόγου κηρία, καὶ  
γλυκύτερανάματα ἐνιείς, ἐστιᾶν ἡμᾶς εἰώθας φιλοτίμως. Ἡμεῖς  
δὲ λόγων πενία συζῶντες, καὶ τὴν σὴν εὐωδίαν ἀμείψασθαι πο-  
θοῦντες, τὸν ἄριστόν σοι καρπὸν τῆς πατρίδος πεπόμφαμεν, ὃν  
κλήματα μὲν ἀμπέλων τίχτει, ταῖς ἀπὸ τῶν νεφῶν ἀρδείαις  
τρεφόμενα, χρόνος δὲ καὶ γῆρας ποιεῖ τιμιώτατόν τε καὶ ἡδι-  
στον, προσηῆ τε καὶ πρᾶον, καὶ ταῖς τῶν πιπόντων κεφαλαῖς  
οὐ μαχόμενον· πρὸς δὲ τῇ εὐοσμῷ καὶ τῇ τῆς γεύσεως ἡδονῇ,  
καὶ τὸ στόμα τῆς γαστρὸς θεραπεῦσαι δυνάμενον. Ἴνα δὲ μὴ  
φθόνος τῷ κάλλει τοῦ δώρου λυμήνηται, συμπεπόμφαμεν ἄρ-  
τους, τοῦ ἄστεως τὴν ἐρημίαν δηλοῦντας. Λύσεις δὲ σὺ τοῦτο  
τῆς πατρίδος τὸ ὄνειδος, ἄρτων αὐτῇ δημιουργὸν ἀποστείλας.

Η΄.

ΕΥΛΛΙΩ, ΓΕΡΜΑΝΩ, ΠΡΩΤΕΙ, ΠΟΛΙΤΕΥΟΜΕΝΟΙΣ  
ΖΕΥΓΜΑΤΟΣ (1).

Φήμη τις διαδραμοῦσά[τε καὶ διδ]άξασα πρᾶγμα τολμᾶσθαι  
παρ' ὑμῖν, καὶ ὑμῶν ἀνάξιον, καὶ τῆς εὐσεβείας ἀλλότριον, σφό-  
δρα ἡμᾶς ἠνίασε. Πῶς γὰρ οὐκ ἐμέλλομεν ἀλγήσειν, τηλικού-  
τον μύσος (2) μαθόντες ἐγχειρούμενον παρ' ἀνδρῶν ἐξ ἀρχιερέων  
φύντων, ἐν εὐσεβείᾳ δὲ τετραμμένων, καὶ ταύτην ἔτι καὶ νῦν  
ἔχειν ὑπισχνουμένων; Καὶ γένοιτο μὲν εἶναι τὴν φήμην ψευδῆ·  
εἰ δ' ἄρ' ἀληθῆς φανείη, θρήνων ἄξια τῷ ὄντι καὶ ὀδυρμῶν τὰ  
τολμώμενα. Φησὶ γάρ, τοὺς μὲν ἐξ ὑμῶν τὰς θυγατέρας τοῖς  
ἀδελφιδόις κατεγγυῆσαι, τοὺς δὲ θεοὺς ὄντας τῶν ἀδελφιδῶν ἐλέ-  
σθαι τὸν γάμον. Τοῦτο δὲ οὐ μόνον τοῖς θεοῖς ἀλλὰ καὶ τοῖς

(1) Πόλις ἦν τῆς ἐν Συρίᾳ Κυβέρηστικῆς χώρας τὸ Ζεῦγμα ἐν τῇ δεξιᾷ τοῦ Εὐφράτου  
ὄχθῃ κειμένη, πλησίον τῶν Σαμοσάτων. [Ἴδε Στράβ. ΙΓ΄, σελ. 746-51, Πτολεμ.  
Ε΄, ἐσ΄. §. 14, καὶ Στέφ. Βυζ. ἐν λ.].

(2) Τὸ χειρόγρ.: Μῦσος, ὅπως καὶ κατωτέρω.



φιλοσοφίας πεπονημένην πανδαισίαν προσφέρεις καὶ τῆς Ἀθι-  
δος μελίττης χαριεστέραν, ὑφαίνων τὰ τοῦ λόγου κηρία, καὶ  
γλυκύτερα νάματα ἐνείεις, ἐστιᾶν ἡμᾶς εἰώθας φιλοτίμως. Ἡμεῖς  
δὲ λόγων πενία συζῶντες, καὶ τὴν σὴν εὐωδίαν ἀμείψασθαι πο-  
θοῦντες, τὸν ἄριστόν σοι καρπὸν τῆς πατρίδος πεπόμφαμεν, ὃν  
κλήματα μὲν ἀμπέλων τίκτει, ταῖς ἀπὸ τῶν νεφῶν ἀρδείαις  
τρεφόμενα, χρόνος δὲ καὶ γῆρας ποιεῖ τιμιώτατόν τε καὶ ἥδι-  
στον, προσηνῆ τε καὶ πρᾶον, καὶ ταῖς τῶν πιόντων κεφαλαῖς  
οὐ μαχόμενον· πρὸς δὲ τῇ εὐοσμῷ καὶ τῇ τῆς γεύσεως ἡδονῇ,  
καὶ τὸ στόμα τῆς γαστρὸς θεραπεῦσαι δυνάμενον. Ἴνα δὲ μὴ  
φθόνος τῷ κάλλει τοῦ δώρου λυμήνηται, συμπεπόμφαμεν ἄρ-  
τους, τοῦ ἄστεως τὴν ἐρημίαν δηλοῦντας. Λύσεις δὲ σὺ τοῦτο  
τῆς πατρίδος τὸ ὄνειδος, ἄρτων αὐτῇ δημιουργὸν ἀποστείλας.

Η΄.

ΕΥΛΛΑΙΩ, ΓΕΡΜΑΝΩ, ΠΡΩΤΕΙ, ΠΟΛΙΤΕΥΟΜΕΝΟΙΣ  
ΖΕΥΓΜΑΤΟΣ (1).

Φήμη τις διαδραμοῦσά[τε καὶ διδ]άξασα πρᾶγμα τολμᾶσθαι  
παρ' ὑμῖν, καὶ ὑμῶν ἀνάξιον, καὶ τῆς εὐσεβείας ἀλλότριον, σφό-  
δρα ἡμᾶς ἠνίασε. Πῶς γὰρ οὐκ ἐμέλλομεν ἀλγήσειν, τηλικού-  
τον μῦθος (2) μαθόντες ἐγχειρούμενον παρ' ἀνδρῶν ἐξ ἀρχιερέων  
φύντων, ἐν εὐσεβείᾳ δὲ τετραμμένων, καὶ ταύτην ἔτι καὶ νῦν  
ἔχειν ὑπισχνουμένων; Καὶ γένοιτο μὲν εἶναι τὴν φήμην ψευδῆ·  
εἰ δ' ἄρ' ἀληθῆς φανεῖη, θρήνων ἄξια τῷ ὄντι καὶ ὀδυρμῶν τὰ  
τολμώμενα. Φησὶ γάρ, τοὺς μὲν ἐξ ὑμῶν τὰς θυγατέρας τοῖς  
ἀδελφιδόσι κατεγγυῆσαι, τοὺς δὲ θεοὺς ὄντας τῶν ἀδελφιδῶν ἐλέ-  
σθαι τὸν γάμον. Τοῦτο δὲ οὐ μόνον τοῖς θεοῖς ἀλλὰ καὶ τοῖς

(1) Πόλις ἦν τῆς ἐν Συρίᾳ Κυρρόσητικῆς χώρας τὸ Ζεῦγμα ἐν τῇ δεξιᾷ τοῦ Εὐφράτου  
ὄχθῃ κειμένη, πλησίον τῶν Σαμοσάτων. [Ἴδε Στράβ. ΙΓ', σελ. 746-51, Πτολεμ.  
Ε', ἐσ'. §. 14, καὶ Στέφ. Βυζ. ἐν λ.]

(2) Τὸ χειρόγρ.: Μῦθος, ὅπως καὶ κατωτέρω.



ἀνθρωπίνοις ἀπήγόρευται νόμοις· βδελυρόν (1) γὰρ καὶ θεομισῆς καὶ ἀκοῆς ἀλλότριον εὐσεβοῦς. Ἄλλ' ἴσως βασιλικοῖς γράμμασιν οἱ γαμοῦντες, τῆς παρανομίας ταύτης ἀπαλλαγὴν σφίσιν αὐτοῖς πραγματεύσονται· ἀλλ' εἰδέναι χρὴ σαφῶς, ὡς οἱ βασιλεύοντες, κἂν πορφυρίδι λαμπρύνωνται καὶ τῆς οἰκουμένης τὰ σκῆπτρα κατέχουσι, παύειν μὲν τὰς κατὰ τόνδε τὸν βίον δύνανται τιμωρίας, αὐτὰς δὲ λύειν τὰς ἀμαρτίας, καὶ τῶν πλημμελημάτων ἐλευθεροῦν τοὺς ἐπταικότας οὐ δύνανται. Ὡστε κἂν μυριάκις γράμμασι βασιλικοῖς ὁ παρανομήσας τῆς κατηγορίας ἀπηλλάγη, ἔχει τὴν τῆς ἀμα[ρτίας] κηλῖδα, καὶ τῷ δικαίῳ κριτῇ τὰς εὐθύνas ὑφέξει. Σκοπήσατε τοίνυν ἡλίκον ἐστὶ ταῖς τοῦ συνειδότος ἀκίσει διὰ βίου κεντεῖσθαι· οὐδὲ γὰρ ἐν μιᾷ καιροῦ ῥοπή τὸ παρανόμημα τολμηθήσεται, ἀλλὰ διὰ πάσης τῆς τῶν γαμούντων ζωῆς τὸ μῦθος ὀδεύσει. Ἐξετάσατε τοίνυν παρ' ὑμῶν αὐτοῖς καὶ τὴν τοῦ γένους ποιότητα, ὅτι ταῦτόν ἐστι θεῖος πατήρ, καὶ ἀδελφι[δῆ] θυγατρί. Περσῶν τὸ ταῦτα τολμᾶν, οὐ Ρωμαίων τῶν τῆς εὐσεβείας τροφίμων. Ἡγοῦμαι δὲ τοὺς ταῦτα νομοθετήσαντας, μὴδὲ τροφίμους γενέσθαι τῆς εὐσεβείας, ἀλλ' ἐν δεισιδαιμονίᾳ τέως διάγοντας ταῦτα διαγορευσαί. Ἐνθυμήθητε τοίνυν τῆς ἀτοπίας τὸ μέγεθος· τῶν γὰρ δυσσεβῶν ταῦτα νομοθετησάντων, καὶ τοῖς θεοῖς νόμοις συνωδᾶ (2) τεθεικότων, χριστιανούς παραβῆναι οὐδεμίαν ἀσεβείας ὑπερβολὴν καταλήψει. Παρακαλῶ τοίνυν τὴν ὑμετέραν ἀγχίνοιαν αἰδεσθῆναι τὸν νομοθέτην, καὶ τὸν δίκαιον φοβηθῆναι κριτὴν, καὶ μὴ γενέσθαι κακὸν τοῖς ἄλλοις παράδειγμα, μὴδὲ τὴν τῆς παρανομίας θύραν ἀνοῖξαι τοῖς φιληδόνοις, μὴ προτιμῆσαι τὸ ἥδὺ τοῦ συμφέροντος. Εὐρήσετε γὰρ καὶ ὑμεῖς γαμβρούς τῆς συγγενείας ἀξίους, καὶ ὑμεῖς κόρας κοσμηθῆσαι δυναμένας, ἀλλ' οὐ κηλίδων ἐμπλησαι τὰς ὑ[μετέρας] παστάδας. Οὐκ ἐπέλιπον οὔτε ἄνδρες οὔτε γυναῖκες, ἵνα τὴν σπᾶνιν ἀντ' ἀπολογίας προβάλλησθε, μὴδεμιᾶς τοιαύτης ἀφορμῆς προκειμένης. Ποίοις ὀφθαλμοῖς εἰς οὐ-

(1) Ὡσαύτ.: Βδελυρόν.

(2) Τὸ χειρόγρ.: Συνωδᾶ.





ρανὸν ἀναβλέψετε; Ποίαις δὲ γλώτταις τὸν ὑβρισθέντα νομοθέτην αἰτήσετε δοῦναι τῷ γάμφῳ τὸν τῶν παίδων καρπὸν; Ταῦτα καὶ τὰ τούτοις ὅμοια παρ' ὑμῖν αὐτοῖς λογισάμενοι, καὶ ὡς παρὰ πατρὸς τὴν συμβουλήν δεξάμενοι, παύσασθε μὲν ἐκείνης τῆς πονηρᾶς ἐγχειρήσεως, τῇ φυλακῇ δὲ τῶν νόμων τὸν γάμον τιμήσατε, καὶ ὑμῖν αὐτοῖς σωτηρίαν διὰ τῆς εὐπειθείας, καὶ ἡμῖν εὐθυμίαν τοῖς συμβουλευσάσι πραγματεύσασθε.

Θ'.

### ΤΟΙΣ ΑΥΤΟΙΣ.

Οἱ τὸν πατρῶον κληρὸν διαδεχόμενοι οὐ στέργουσι τοῖς δοθεῖσιν, ἀλλὰ αὖξιν αὐτὰ σπουδάζουσι. Ταύτην δὲ δεῖ τὴν σπουδὴν εἰς τὰ πνευματικὰ μεταθεῖναι, καὶ τὴν προγονικὴν εὐσέβειαν καὶ τὴν περὶ τοὺς πτωχοὺς φιλοτιμίαν μυριοπλάσιον ποιεῖν. Ἐγὼ τὴν ὑμετέραν εὐγένειαν παρακαλῶ ἐκεῖνα δοῦναι τῇ παρ' ἡμῶν ἀγίᾳ τοῦ Θεοῦ Ἐκκλησίᾳ, ὡς ὁ ὑμέτερος καταλέλοιπε πάππος, καὶ ἄσβεστον αὐτοῦ φυλάξαι τὴν μνήμην. Τοῦτο δὲ καὶ τοῖς ἄλλοις κτήμασι προξενήσει τὴν εὐλογίαν. Σκοπήσατε δέ, ὡς εἴ τις τὸ ἅπαξ ἀφιερῶθ' ἑαυτὸν Θεῷ καὶ ἀνάθημα γεγενημένον ὑφέλοιτο, ἱεροσυλία τὸ πρᾶγμα σ[α]φ[ῶς;], καὶ κτητόρων οὐ χρήζει. Ὁμολογοῦσι γὰρ τοῦθ' οὕτως οἱ τολμῶντες, ὑπὸ τοῦ συνειδότος ἀναγκαζόμενοι. Ὑμᾶς δὲ μὴ γένοιτο τοῦθ' ὑπομεῖναι ποτε, ἀλλ' εἴη τὰς προγονικὰς εὐλογίας διπλασιάζειν, καὶ διπλᾶ ἀνθ' ἀπλῶν προσφέρειν τὰ δῶρα τῷ Θεῷ.

Γ'.

### ΛΕΡΙΩ ΣΟΦΙΣΤῆ.

Ἄδικεῖς, ὧ ἄριστε, μηδ' ὅσον: ἄκροισ δακτύλοις, τὸ δὴ λε-



γόμενον (1), τῆς σῆς ἡμᾶς παιδεύσεως ἀπογεύων, ἀλλὰ περιο-  
ρῶν διψῶντας, καὶ τὰς τῶν λόγων κρύπτων πηγᾶς· καὶ δέον τοῖς  
ἀγνοοῦσι προτιθέναι τὰνάματα, οὐδὲ τοὺς γνωρίμους τούτων  
ἔᾶς ἀπολαύειν. Καὶ μὴν ὁ πλοῦτος κρυπτόμενος ἄχρηστός ἐστι  
τοῖς κεκτημένοις, φαινόμενος δὲ λαμπροὺς τούτους ἀποφαίνει  
καὶ περιβλέπτους. Φασὶ δὲ καὶ τὰ φρέατα μὴ ἐξαντλούμενα ἀπο-  
κναίειν τοὺς χρωμένους, ἐξαντλούμενα δὲ ἡδίω καὶ καθαρώτερα  
παρέχειν τὰνάματα. Ἴδιον δὲ καὶ τῆς τέχνης, ἣν τοῖς νέοις  
προςφέρεις, οὐχ ἡ Πυθαγόρου σιγή, ἀλλὰ στωμυλία καὶ λόγοι  
χειμάρρου δίκην φερόμενοι. Εἰ δὲ σιγᾶς πρὸς μόνους ἡμᾶς, εἰπέ  
καὶ τῆς σιγῆς τὴν αἰτίαν, ἔν' ἐλέγξωμεν οὐ δικαίως σιγῶντα.

## ΙΑ'.

## ΤΙΤΩ ΚΟΜΗΤΙ.

Πολλοὺς μὲν ἔχει πολεμίους τὸ δίκαιον· ἡ γὰρ ἀντίπαλος  
ἀδικία τοὺς οἰκείους ὀπλίζει κατὰ τούτου τροφίμους, ἠττάται  
δὲ ὁμως καὶ πολλοὺς ἔχουσα τοὺς ὑπηκόους, τῶν τῆς δικαιο-  
σύνης ἐραστῶν προθύμως ὑπὲρ αὐτῆς ἀ[θ]λούντων, καὶ ῥᾶστα  
σκεδ[αννύν]των τοὺς ἀντιπάλους. Εἰς δὲ τῶν οὕτω λαμπρῶς  
ἀγωνιζομένων ὑπάρχεις, ὧ ἄριστε· καὶ τούτου μάρτυρες οἱ τῶν  
παντοδαπῶν τῆς ἀδικίας μηχανημάτων διὰ τῆς σῆς ἀπαλλα-  
γέντες ἐπικουρίας. Οὕτως ἀριστεῦσαι καὶ νῦν τὴν μεγαλοπρέ-  
πειάν σου παρακαλῶ, καὶ τῷ κυρίῳ Παλλαδίῳ τῷ φιλοσόφῳ  
ἐπαμῦναι σπουδαίως, ὑπὸ βαρβάρων τινῶν, ὡς φησιν, ἀδικου-  
μένῳ· συκοφαντίαις γὰρ βάλλοντες τὸν εἰς βοήθειαν αὐτῷ δο-  
θέντα στρατιώτην, ἀγώγιμον εἰς ἐκεῖνο τὸ δικαστήριον γενέσθαι  
παρεσκευάσαν. Ἐνταῦθα τῶν ἀκλινῶν ὑμῶν ζυγῶν καὶ τῆς  
ἀδεκάστου ψήφου δεόμεθα, ἵνα τὸν μὲν πάσης αἰδοῦς ἀξιώτατον  
φιλόσοφον τυχεῖν τῶν δικαίων κελεύσητε, τῷ δὲ συκοφαντου-

(1) Παροιμία ἐπὶ τῶν οὐκ ἀκριβῶς ἐξησημένων [Ζηνοδ. Α', 61].



μένω στρατιώτη θάρσος παράσχητε, ὅπως τὰ γεγενημένα διδάξας, ψευδῆ δείξῃ τὴν τολμηθεῖσαν κατηγορίαν.

## IB'.

## ΠΑΛΛΑΔΙΩ ΦΙΛΟΣΟΦΩ.

Οὐκ ἀπεικόντως, ὦ ἄριστε, τὴν πικρὰν ταύτην καὶ ἀνιαρὰν δυσχεραίνεις ζωὴν· πολλῶν γὰρ καὶ παντοδαπῶν πλήρης ὁ βίος κακῶν, ὀλίγοι δὲ λίαν εἰσὶν ἀρετῆς φροντισταὶ καὶ φιλοσοφίας ἐρασταί· τὸ δὲ πλεῖστον τοῦ γένους τὴν ἀκοσμίαν ἠγάπησεν, οὐχ ἥκιστα δὲ ὁ παρῶν καιρὸς φορὰν ἤνεγκε πονηρῶν ἀνθρώπων, πᾶν εἶδος κακίας ἀδεῶς μετιόντων, καὶ οὔτε αἰδώς, οὔτε τῶν νόμων τὸ δέος, οὔθ' ἢ τῶν μελλόντων ἐλπίς ἱκανὰ κωλύσαι (1) τῆς κακίας τὴν ῥύμην, καὶ οὐδὲ συσκιάζουσι νῦν ὡς πάλαι τὰ πλημμελούμενα, ἀλλ' ἀναιδεῖα τὴν ἀδικίαν ὀπλίζουσι, καὶ παρῆρησίαν τὴν ἀναισχυντίαν προσαγορεύουσι. Καὶ ὁ μὲν λωποδύτης τὸ φωραθῆναι δειμαίνει, ὁ δὲ πλεονέκτης προφανῶς λωποδουτεῖ, καὶ τοιχωρυχεῖ (2), καὶ τὰ τοῦ πέλας ἀφαιρεῖται, καὶ οἰκεῖα καλεῖ τὰ μηδαμόθεν (3) προσήκοντα. Διὰ ταῦτα κἀγὼ ἀνιῶμαι, καὶ θάνατον ἱμείρομαι, καὶ τῆς παρουσίας ἀπαλλαγῆναι γλίχομαι βιοτῆς· στέργω δὲ ὅμως τὰ τῷ Θεῷ δοκοῦντα, καὶ τῶν σοφῶν αὐτοῦ πηδαλιῶν ἀγαπῶ τὰ κινήματα, καὶ φέρομαι ἢ (4) ἂν φέρῃ. Παρακαλῶ δὲ καὶ σὲ γενναίως φέρειν τὰ λυπηρὰ, καὶ μεμνησθαι τῶν τοῦ Δημοσθένους ῥημάτων· Δεῖ γάρ, φησί (5), τοὺς ἀγαθοὺς ἄνδρας ἐγχειρεῖν μὲν ἅπανσι τοῖς καλοῖς, τὴν ἀγαθὴν προβαλλομένους ἐλπίδα, φέρειν δὲ ἂ ἂν ὁ Θεὸς διδῷ

(1) Τὸ χειρόγρ.: Κωλύσαι.

(2) Ὡσαύτ.: Τοιχωρυχεῖ.

(3) Ἴσως ἐξέπεσεν ἐντεῦθεν ἡ λέξις: Αὐτῶ.

(4) Τὸ χειρόγρ.: Ἡ.

(5) Περὶ τοῦ στεφ. §. 97.



γενναίως. Τοιαῦτα δὲ καὶ ὁ Θουκυδίδης πρὸ τούτου συνέγραψε: *Φέρειν γάρ, φησί (1), τά τε δαιμόνια ἀναγκαίως, τά τε ἀπὸ τῶν πολεμίων ἀνδρείως. Ταῦτα τῆς σῆς, ὦ ἄριστε, γλώττης προφέρειν. Ἡμεῖς δὲ τοῖς τῶν ἀλλείων συγγράμμασιν ἐντραφέντες, ἅ παρ' (2) ἐκείνων μεμαθήκαμεν δυνάμεθα φθέγγεσθαι. Λόγοι δὲ εἰσιν, εὐτελεῆς μὲν τὸ ἔλυτρον ἔχοντες, ἀπ[όρρητον;] δὲ καὶ μυστικὸν τῶν νοημάτων τὸν θησαυρόν. Τὴν πρὸς τὸν μεγαλοπρεπέστατον στρατηγὸν ποιήσας ἐπιστολὴν πέπομφα τῇ σῇ παιδεύσει.*

### ΙΓ'.

#### ΟΛΥΜΠΙΩ ΓΕΡΜΑΝΙΚΩ.

Εἰ μή σου τῷ κάλλει τῆς ψυχῆς ἢ τοῦ δόγματος ἐλυμήνατο πρόληψις, καὶ τὸ ὀπτικὸν τοῦ εὐθέως παρατρέψασα ἐτέρωσε πεποίηκε φέρεσθαι, πασῶν ἀρίστην τῶν ἐν βίῃ ἀναστρεφομένων ἔφην ἂν θεθεῖσθαι. Οὕτως εἶλέ με τῶν σῶν ἡθῶν ἢ γλυκύτης. Ἄλλ' ἄχθομαι, καὶ λίαν ἄχθομαι τηλικαύτην ἀρετὴν κεφαλῆς δεομένην ὄρων, καὶ τοσοῦτον κάλλος οἰκοδομίας ἐπὶ σφαλερᾶς κρηπίδος θεώμενος κείμενον. Εὐφρανον τοιγαροῦν ἡμᾶς, ὦ θαυμάσιε, καὶ μεγίστην ἡμῖν σχεδιάσον ἑορτὴν, τὴν τῆς ὑποβάθρας ἐναλλαγὴν ποιησάμενος, καὶ τὴν ἀλήθειαν τοῦ ψεύδους ἀνταλλάξάμενος, καὶ τῶν τῆς ψυχῆς ὀφθαλμῶν τὴν εὐθύτητα κατάρτισον, καθαρότητα προσλαβών. Ἐρμῆν δὲ καὶ Μούσας, οὓς τοῖς γράμμασιν ἐντέθεικας σὺν Εὐνομίῳ, πόρρω που ἵπτων ἱερῶν ἐξόρισον λόγων. Οὐ γὰρ πρέπει γλώσσαις εὐσεβεῖν δεδιδασκόμεναι δαιμόνων προφέρειν λαοπλάνων ὀνόματα. *Τίς γάρ, φησὶν ὁ ἱερός Ἀπόστολος (3), συμφώνησις Χριστῷ πρὸς Βελίαν; ἢ τίς μερίς πιστῷ μετ' ἀπίστου; ἢ τίς συγκατάθεσις ναῶ Θεοῦ μετὰ*

(1) Βιβλ. Β', ξδ'. Τὰς δ' αὐτὰς τοῦ Θουκυδίδου καὶ Δημοσθένους χρήσεις ἐξήνεγκε καὶ τῇ ΚΑ' τῶν ἐκδομένων ἐπιστολῶν.

(2) Τὸ χειρόγρ.: "Ἀπερ.

(3) Β' Κορινθ. ζ', 15-16.





ειδώλων; Ταῦτα κηδόμενος γράφω, καὶ τὴν σὴν, ᾧ φίλη μοι κεφαλή, διψῶν τελειότητα.

## ΙΑ΄.

## ΕΙΡΗΝΑΙΩ ΚΟΜΗΤΙ.

Ἐβουκόλησέ με πρῶην, τὴν παρουσίαν τῆς σῆς μεγαλοπρεπείας μηνύσας ὁ θεοφιλέστατος ἀρχιδιάκονος, καὶ τὴν ψυχὴν ἐπλήρωσεν ἠδονῆς, καὶ ταῖς ἐλπίσιν ἐπτέρωσε, καὶ τὰς ὁδοὺς καραδοκεῖν παρεσκεύασε, καὶ τοῦτο μὲν νύκτωρ ὄνειροπολεῖν, τοῦτο δὲ μεθ' ἡμέραν φαντάζεσθαι. Οὕτω πᾶσαν τὴν ἀγίαν τεσσαρακοστὴν διετέλεσα, τῆς σῆς προσδοκῶν ἀπολαύσεσθαι συνουσίας· ἀλλὰ τῶν ἐλπίδων ἐψεύσθην, καὶ ὡς ἐν ὄνειρῳ τῆς εὐφροσύνης ἀπέλαυσα. Οὐκ ἂν οὖν αὐτῷ μέμφομαι· κἀν τούτῳ γάρ μοι μεγάλα κεχάρισται. Ἐμοὶ γὰρ μεγίστην φέρεις παραψυχὴν καὶ ὄναρ φερόμενος, ἧ πού γε δὴ μεθ' ἡμέραν φανταζόμενος. Μαθεῖν δὲ ὅλως βούλομαι παρὰ τίνος ἠπάτημαι, οὐχ ἵνα δίκας εἰσπράξωμαι τὸν ἀπατήσαντα, ἀλλ' ἵνα χάριν ὁμολογήσω· οὐ μικρὰ γὰρ ἐκ τῆς ἀπάτης κεκέρδηκα. Εἰ δέ σοι δοκεῖ καὶ τὴν ἀλήθειαν τοῖς εὐαγγελίοις ἐκείνοις χαρίσασθαι, καὶ μὴ τι τῶν ἀναγκαιοτέρων κωλύει, χάρισαι μὲν σαυτῷ τῶν ἀγίων τὴν εὐλογίαν, ἐμοὶ δὲ τὴν σὴν συνουσίαν, ἣν ἐρασιμιωτάτην πάντων ὑπολαμβάνω.

## ΙΕ΄.

## ΠΡΟΚΛῶ ΕΠΙΣΚΟΠῶ ΚΩΝΣΤΑΝΤΙΝΟΥΠΟΛΕΩΣ (1).

Ἡμεῖς μὲν σμικρὰς καὶ λίαν ἐρήμους πολίχνας οἰκοῦντες, καὶ αὐτὴν πολλάκις τὴν ζωὴν δυσχεραίνομεν, ὑπὸ τῶν προσιόντων καὶ τινος ἐπικουρίας δεομένων ἀποκναιόμενοι· ἡ δὲ ὑμετέρα ἀγιότης πόλιν οἰκοῦσα, μᾶλλον δὲ πέλαγος ἀ[νθρώπω;]ν ἔχουσαν [καὶ οἴκου;]μένην, καὶ ποταμῶν δίκην τοὺς ἀπανταχόθεν

(1) Φέρεται καὶ ἐν ταῖς ἐκδόσεσιν ἑτέρα πρὸς τοῦτον ἐπιστολή, ἢ ΜΖ΄.



προσρέοντας εἰςδεχομένην, οὐ μόνον ἐκείνων προμήθειαν ποιείται, ἀλλὰ καὶ τῶν κατὰ πᾶσαν τὴν καθ' ἡμᾶς οἰκουμένην· καὶ τις γραμμάτων πρὸς τινὰ δεηθῆ, οὐδὲ ἀπλῶς οὕτως, ὡς ἐν ὄχλῳ πραγμάτων ὄντες, ἐπιστέλλειν ἀνέχεσθε (1), οὐ γνησίως μὲν, οὐ γλαφυρῶς δὲ οὐδὲ ἀκριβῶς, ἀλλὰ πάντα ὁμοῦ συντρέχει τοῖς γράμμασι, καὶ κάλλος ὀνομάτων, καὶ πλήθος νοημάτων, καὶ τάξεως ἄρμονία, καὶ τιμὴ τρέφουσα τοὺς δεχομένους τὰ γράμματα, καὶ τῶν ἀγαθῶν ἀπάντων τὸ κάλλιστον, ἢ ἐπανθοῦσα τοῖς λόγοις τοῦ φρονήματος μετριότης. Τοιαύτας δεχόμενοι τῆς ὑμετέρας ἀγιωσύνης ἐπιστολάς, λίαν θαυμάζομεν τὴν ἀποστολικὴν ὑμῶν διάνοιαν, καὶ ὀρώμεν ὑμῖν ἀρόττουσαν τὴν θεσπεσίαν ἐκείνην φωνήν (2): *Ἡ καρδία ἡμῶν πεπλάτνται.* Οὐ στεροχωρεῖσθε (3) ἐν ἡμῖν. Οὐ δὴ χάριν τὸν τῶν ὅλων Θεὸν ἰκετεύομεν ἐπὶ πλεῖστον ὑμῶν τὴν ἀγιωσύνην ταῦτα κινεῖν τὰ πηδάλια, ἐν' ἐξ οὐρίων τὸ σκάφος τῆς Ἐκκλησίας ὁδεύῃ. Τὸν μὲν λαμπρότατον καὶ πιστότατον τριβοῦνον Ναυκρατιανὸν ἀγαπῶμεν καὶ διὰ τὴν τῶν ἡθῶν αὐτοῦ καλοκαγαθίαν, καὶ τὴν πολλὴν ἡμερότητα. Δεξάμενος δὲ τῆς σῆς ἀγιωσύνης τὰ γράμματα διπλῶς τὸν ἄνδρα καὶ φιλῶ, καὶ ἀγαπῶ, καὶ γεραίρω.

ΙΓ'.

#### ΝΟΜΩ ΥΠΑΤΩ (4).

Διχῆ μοι μερίζει τὴν γνώμην ἢ περὶ τοῦ γράψαι τῷ ὑμετέρῳ μεγέθει βουλή. Τῶν μὲν γὰρ ὑμετέρων φρενῶν εἰδῶς ἐξηρητημένα τὰ πράγματα, καὶ τὰς κοινὰς ὑμῖν ἐπηρητημένας φροντίδας ὀρῶν, ἄμεινον ἡγοῦμαι σιγᾶν. Τὸ εὐρὺ δὲ πάλιν καὶ πολυχώρητον τῆς ὑμετέρας ἐπιστάμενος διανοίας, σιωπᾶν οὐκ ἀνέχο-

(1) Τὸ χειρόγρ.: *Ἀνέχεσθαι.*

(2) Β' Κορινθ. ζ', 11-12.

(3) Τὸ χειρόγρ.: *Στεροχωρεῖσθαι.*

(4) Πρὸς τοῦτον ἀποτείνονται καὶ αἱ ἐν ταῖς ἐκδόσεσιν ἑτεραι τρεῖς ἐπιστολαί, ἡ ΝΗ', ΠΑ' καὶ ΠΓ'.



μαι, δεδιώς μὴ ῥαστώνης ὀφλήσω γραφήν. Κεντεῖ δέ με καὶ πόθος, ὃν ἡ βραχεῖα γεῦσις τῆς ὑμετέρας ἐνεποίησε θεάς. Ἐμφορηθῆναι γὰρ με ταύτης ἐστέρησε τῆς τρισμακαρίας ἐκείνης κεφαλῆς ἢ νόσος· οὗ δὴ χάριν ἐπινοῶ μοι φάρμακον ψυχαγωγίας τὰ γράμματα. Τὸν δὲ τῶν ὄλων ἰκετεύω Δεσπότην ἰθύνειν ὑμῶν τὸν βίον καὶ φέρειν ἐξ οὐρίων ἀεὶ, ἵνα τῆς ὑμετέρας προμηθείας ἀπολαύσωμεν ἅπαντες.

## ΙΖ'.

### ΔΙΟΝΥΣΙΩ ΚΟΜΗΤΙ ΑΝΑΤΟΛΗΣ.

Ἄρχειν ἐτέρων πολλοὶ μὲν ἐθέλουσιν, ὀλίγοι δὲ ἴσασιν. Καὶ δεῖται μὲν γὰρ ἡ τῶν ἀνθρώπων ἐπιμέλεια ὑπὲρ πᾶσαν τέχνην καὶ ἐπιστήμην φρονήσεως, ταύτῃ ἵνα κοσμούμενος ὁ τούτων ἐπιμελόμενος τὸ πρακτέον εὐρίσκη· δεῖται δὲ καὶ σωφροσύνης, καὶ δικαιοσύνης, ἵνα τὸ ὑπὲρ ἐκείνης εὐρεθῆν, ὑπὸ τούτων κυρωθὲν ἔργον γένηται, καὶ μὴ ταῖς ἐναντίας διαφθαρή διαθέσειν. Οὗ δὴ χάριν καὶ τῆς ἀνδρείας, καὶ τῆς φρονήσεως δέεται ὁ τοιοῦτος· αὕτη γὰρ τὴν ἀντίπαλον διασκεδάννυσι φάλαγγα. Τούτοις ἡ σὴ κοσμουμένη μεγαλοπρέπεια, τῆς ἀρχῆς τὴν ἐπιστήμην κατώρθωσε, [καὶ;], εἰ περ προσῆ[κον;], τὸ τούτων κεφάλαιον ἢ εὐσέβεια· σιγῆσαι γὰρ οὐκ ἀνέχομαι, συνήθης γεγενημένος, ἀλλὰ τὰ μέγιστα εἰσηγήσομαι. Οὐκ ἂν ἴσχυσεν ὁ μῶμος τὴν γοῦν τυχοῦσαν λοιδορίαν ὑφῆναι. Ἀλλὰ περὶ μὲν τούτου μακροτέρας μοι δεῖ διαλέξεως. Νῦν δὲ σου παρακαλῶ τὸ μέγεθος εἰς καιρὸν χρήσασθαι τῇ τε περὶ τοὺς ἀρχομένους καλοκάγαθία καὶ τῇ περὶ τὰ κοινὰ κηδεμονία, καὶ στήσαι τὴν Κῦρον, πολλῶν λαμπρῶν καὶ περιφανῶν πόλεων τοῖς δημοσίοις οὔσαν χρησιμωτέραν. Πολλαπλάσια γὰρ ἐκείνων εἰσφέρει, καὶ οὐκ ἔστι δικαία πάρεργον γενέσθαι συκοφαντίας, ἢ (1) διὰ τὴν χάριν αὐτίκα δὴ μάλα δειχθήσεται. Κατέλαβε γὰρ τὴν βασι-

(1) Γραπτ. ἴσως: Ὁ.



λίδα ὁ θαυμάσιος ἡμῶν (1) υἱὸς Φίλιππος καὶ διδάξει τὴν ὑψηλοτάτην ἀρχὴν τῆς πόλεως τὰ παθήματα, καὶ λήψεται πάντως ἀλεξίκακα φάρμακα, τὸν ἐπηρτημένον διαλύοντα κίνδυνον. Διὰ τοι τοῦτο μικρὰν ἀναβολὴν ἐπαγγέλλω· ἐλπίζομεν γάρ, ὡς τὸ ζοφῶδες τοῦτο καὶ τετριγὸς νέφος ὁ φιλάνθρωπος ἡμῶν ὅτι τάχιστα διασκεδάσει δεσπότης.

## ΙΗ'.

## ΑΡΕΟΒΙΝΔΩ (2) ΣΤΡΑΤΗΛΑΤΗ.

Ἦνίκα μὲν τὸν μονήρη μετήγει βίον πάντων ὁμοῦ προηρούμεν τὴν ἡσυχίαν· τοῦτο γὰρ ὁ ἐκείνου τοῦ βίου παρακελεύεται νόμος. Ἐπειδὴ δὲ ἀνάξιον ὄντα με, ψυχὰς ποιμαίνειν ἐκέλευσεν ὁ Θεός, ἀναγκάζομαι καὶ παρὰ γνώμην πολλάκις ἐπιμελεῖσθαι πραγμάτων, ὧν ἡ φροντίς ἀν[ιαρ]ὰ μὲν ἐμοί, ἔννομος δὲ, τοῖς χρωμένοις ὠφέλιμος· ὁ γὰρ ἀποστολικὸς νόμος βοᾷ (3): *Εἰ πάσχει ἐν μέλος, συμπάσχει πάντα τὰ μέλη*· καὶ πάλιν ὁ (4) προϋστάμενος, ἐν σπουδῇ τούτοις δουλεύων τοῖς νόμοις, τὴν ὑμετέ-

(1) Οὕτως ἔτρεφα τὸ ἐν τῷ χειρογράφῳ: 'Υμῶν, ὅπως ἀπαντᾷ καὶ ταῖς ἐπιστολαῖς Κ' καὶ Μ'.

(2) Τὸ χειρόγραφον ἔχει: ἀρεοβίν<sup>δ</sup>, ὅπερ ἀναγνωστέον: Ἀρεοβίνδω. Ἡμαρτημένη δ' ἐστὶν ἡ ἀνάγνωσις: Ἀρεοβίνδα, ὡς ἐπιγράφεται ἐν ταῖς ἐκδόσεσιν ἡ ΚΓ' ἑτέρα ἐπιστολὴ τοῦ Θεοδωρήτου πρὸς αὐτὸν τοῦτον, πατρίκιον ὄντα τῷ τότε. Τοῦτον ὁ αὐτοκράτωρ Θεοδόσιος ὁ Β' ἐξέπεμψε μετὰ καὶ ἄλλων τεσσάρων στρατηγῶν κατὰ Γίζερύχου τοῦ τῶν Οὐανδηλων βασιλέως καὶ Ἀττίλα τοῦ τῶν Οὐννων [Θεοφ. Χρονογρ. σελ. 87-8.—Χρον. Πασχάλ. σελ. 321]. Ἐγγονος δ' αὐτοῦ ἦν καὶ ὁ τῆς Ἀνατολῆς στρατηλάτης Ἀρεθβίνδος ὁ Δαγαλαῖφρου υἱός, ὃν ὁ αὐτοκράτωρ Ἀναστάσιος ὁ Δίκυρος κατὰ Περσῶν ἐξέπεμψεν [Θεοφ. αὐτ. σελ. 125.—Μαλαλ. Ιζ', σελ. 518]. Ἀλλὰ καὶ ὁ τοῦ Ἰουστινιανοῦ ἐπ' ἀδελφιδῆ κηδεστής Ἀρεθβίνδος, οὗ Προκόπιος πολλαχού τῆς ἱστορίας αὐτοῦ μέμνηται, ἦν ἀναμφιβόλως ἐκ τοῦ αὐτοῦ γένους. Τοῦ δευτέρου δὲ τούτων τὰ ἐν Κωνσταντινουπόλει μέγαρον: Τὰ Ἀρεοβίνδου λεγόμενα, εἰς ναὸν τῆς Θεοτόκου μετεπιθίθησαν ὑπὸ Ἰουστίνου τοῦ Θρακῆς, μετέπειτα δὲ καὶ λούμα (βαλανεῖον) ἐκτίσθη αὐτόθι. [Ἴδε Κωδιν. Περὶ κτισμ. Κωνσταντινουπ. σελ. 92 καὶ τὰς αὐτόθι σημειώσεις τοῦ Μεουρσίου καὶ Δαμβελίου].

(3) Α' Κορινθ. εἶ', 26.

(4) Γραπτ. Ἰωσ: Ὡς.





ραν διὰ γραμμάτων μεγαλοφυΐαν προσφθέγγομαι (1), καὶ τὸ Σεργιθέον χωρίον (τῆς ἐνορίας δὲ τοῦτο τῆς ἡμετέρας ἐστίν), ὑπὸ τὴν ὑμετέραν ἐξουσίαν τελοῦν, ἀπολαῦσαι φιλανθρωπίας ἀντιβολῶ. Τρύχει γὰρ τοὺς τοῦτο γεωργοῦντας ὁ τοῦ ἐλαίου κανών, ὃν εἰσπράττονται, μήτε πέρυσιν, μήτε τῆτες τῆς γῆς τεκούσης καρπὸν, ἢ λίαν ὀλίγιστον. Πρέπει δὲ ὑμῖν, συνέσει λαμπруνομένοις, ἢ καὶ τὴν ἀνδρείαν κοσμεῖτε, τὰ θεόθεν χορηγούμενα παρὰ τῶν γηπόνων, καὶν ἐπίσχη ποτὲ τῶν καρπῶν τὴν φορὰν, φειδοὺς ἀξιοῦν τοὺς τὴν γῆν ἐργαζομένους, τὴν ὠρισμένην πρόσοδον ἀποδοῦναι μὴ δυναμένους· οὐδὲ γὰρ οἱ κρουνοὶ προσφέρειν δύνανται τῶν ὑδάτων τὰ νάματα, παρὰ τῶν πηγῶν μὴ δεχόμενοι. Ταύτην ἡμεῖς προσφέρομεν τὴν παράκλησιν, ὑπὸ τῶν γεωργῶν πολλάκις ἐνοχληθέντες. Ἡ δὲ ὑμετέρα μεγαλοπρέπεια τὸ πρακτέον σκοπήσασα καὶ τὸ εἰκὸς ἐν τοῖς εἰρημένοις, εὖ οἶδ' ὅτι μεταδώσει φιλανθρωπίας, ἅτε δὴ ταύτης παρὰ τοῦ Θεοῦ τῶν ἔλων ποθοῦσα τυχεῖν.

### ΙΘ'.

#### ΚΩΝΣΤΑΝΤΙΝῶ ΑΠΟ ΥΨΑΡΧΩΝ.

Διεκόσμησε μὲν τῷ λόγῳ τῶν ἀνθρώπων τὴν φύσιν ὁ τῶν ἔλων Θεός· οὗ δὴ χάριν καὶ αὐτὴ καθ' ἑαυτὴν τὸ δέον εὕρισκει· καὶ μάρτυρες οἱ πάλαι γενόμενοι, παρ' ἐτέρων μὲν οὐ δεξάμενοι νόμους, αὐτοὶ δὲ νόμους εὐρόντες, καὶ τὴν λογικοῖς ἀρμόττουσαν πολιτείαν εἰσενεγκόντες. Εἰ δέ τις πρὸς τῇ φύσει καὶ παιδείαν προσλάβοι, καὶ τοῖς ἐτέρων πόνοις ἐπιμελῶς ἐντραφεῖη, οἷόν τινα ὕλην προσφέρει τὴν παντοδαπῇ διδασκαλίᾳ τῇ φύσει. Ἡ δὲ ἀποκρίνει μὲν τὰ περιττὰ ὡς ἐπιστήμων, τὰ δὲ ὀνησιφόρα δέχεται καὶ κατασκευάζει τὰ ἀξίεραστα τῆς ἀρετῆς ἀγάλματα· οὔτε γὰρ παρὰ τῶν ποιητῶν, οὔτε παρὰ τῶν φιλοσόφων, οὔτε μὴν παρὰ τῶν ἄλλων λογογράφων ἀπλῶς (2) καὶ ὡς ἔτυχε δέ-

(1) Τὸ χειρόγρ.: Προσφέγγομαι.

(2) Ὡσαύτ.: Ἀπαλῶς.



χεται τὰ μαθήματα, ἀλλὰ τὴν μέλιτταν μιμουμένη, τὸ μὲν  
 χρειῶδες συλλέγει, τὸ δὲ περιττὸν χαίρειν ἔῃ. Τοῦτον ἡ ὑμε-  
 τέρα μεγαλοπρέπεια τὸν βίον ἀσπαζομένη ἠΰξησε τὸν ἐντεθέντα  
 τῇ φύσει λόγον, μᾶλλον δὲ τοῦτον κρυπτόμενον ἔδειξεν· ὑπο-  
 βρύχιον γὰρ αὐτὸν τὰ πάθη ποιεῖ, ἀλλ' ὅτ' ἂν ἐπιτύχη πτερῶν,  
 ὑπερνήχεται καὶ ἀναδύνει, καὶ ὡς ἐν φωτὶ πολιτεύεται. Τούτου  
 εἵνεκα διαφερόντως τὴν ὑμετέραν μεγαλοφυΐαν ὑπὲρ τῶν προμη-  
 θείας δεομένων ἀντιβολῶ· λογικώτερον γὰρ κινουμένη μετὰ  
 πλείονος αὐτῶν προθυμίας ἐπιμελεῖται. Ταύτης ἀπολαῦσαι τῆς  
 κηδεμονίας παρακαλῶ καὶ τὸν θαυμασιώτατον καὶ λαμπρότα-  
 τον Διονύσιον, ἄρξαντα μὲν οὐ κατὰ γνώμην, πενία δὲ συζῶντα,  
 ἐπιεικῆ δὲ καὶ μέτριον ἀσπαζόμενον βίον, εἰσπραττόμενον δὲ ἂ  
 μηδὲ δοῦλος ἀντ' ἐλευθέρου γενόμενος δυνήσεται ἂν ἀποδοῦναι.  
 Εἰ δὲ καὶ τῶν οἰκείων συμφορῶν ἐπιτραπείῃ διδάξαι τὴν τρα-  
 γωδίαν (ἐπιτρέψετε δὲ πάντως, ἡμερότητι λαμπρυνόμενοι), οἴ-  
 κτου καὶ φειδοῦς ἀπολαύσεται οὐ παρ' ὑμῶν μόνον τῶν προχεί-  
 ρων εἰς ἔλεον, ἀλλὰ καὶ τῶν παρὰ τάναντία προαιρουμένων.  
 Οὕτως ἐλεεινὸν τῶν τούτου παθημάτων τὸ δρᾶμα.

## Κ'.

## ΠΡΟΚΛῶ ΕΠΙΣΚΟΠῶ ΚΩΝΣΤΑΝΤΙΝΟΥΠΟΛΕΩΣ.

Καὶ δι' ἑτέρων μὲν γραμμάτων τῇ (1) σῆς ἀγιότητος προς-  
 ἡγαγον δεξιᾷ τὸν μεγαλοπρεπέστατον ἡμῶν υἱὸν Φίλιππον, καὶ  
 τῆς σῆς αὐτὸν ἀπολαῦσαι προμηθείας ἰκέτευσά· προσθεῖναι δὲ  
 τῇ προτέρα δευτέραν ἐπιστολὴν ὁ θεοφιλέστατος καὶ ἀγιώτατος  
 προσέταξεν ἄνθρωπος τοῦ Θεοῦ, ὁ κύριος Ἰάκωβος, παρεγγυή-  
 σας καὶ τοῦτο προσθεῖναι τοῖς γράμμασι, καὶ διδάξαι σου τὴν  
 ἀγιοσύνην, ὡς καὶ αὐτὸς δι' ἡμῶν τὴν χάριν αἰτεῖ. Ὁ δὲ τῷ  
 Θεῷ διὰ τὴν τῆς ἀρετῆς ὑπερβολὴν ἀξίεραστος, καὶ τῆς τοῦ

(1) Γραπτ. ἴσως: Τῇ τῆς.



Θεοῦ δήπουθεν(1) ἀξιόγαστος, διαφερόντως δὲ τῇ σῇ ὀσιότητι· ἡ καὶ γράμμασι πρῶν αὐτὸν ἐψυχαγώγησε, καὶ πολλαῖς ἐταινίωσεν εὐφημίαις. Διὰ ταύτην τοίνυν τὴν ἱεράν καὶ φιλτάτην τῷ Θεῷ κεφαλὴν, ἀπολαυσάτω τῆς ὑμετέρας κηδεμονίας, καὶ σωθήτω τῇ πόλει τῇ ἡμετέρα τὸ σχῆμα.

## ΚΑ΄.

ΕΥΣΕΒΙΩ ΕΠΙΣΚΟΠΩ [ΝΙ]ΚΑΙ[ΑΣ];].

Εἰ τοὺς θεῖους ἐφύλαττε νόμους τῶν ἀνθρώπων ἢ φύσις, μόνιμων ἂν καὶ διαρκῶν ἀπήλαυσεν ἀγαθῶν. Ἐπειδὴ δὲ τῆς εὐθείας ἐξετράπημεν τρίβου, καὶ τῶν θείων κατεφρονήσαμεν ἐντολῶν, ἀναγκαίως ὀδυνηρῶ προσεκληρώθημεν βίῳ, ἵνα τῶν λυπηρῶν τὰς αἰτίας ἀνερευνῶντες, καὶ μητέρα τούτων τὴν ἁμαρτίαν εὐρίσκοντες, φεύγωμεν μὲν ταύτην ὡς πολεμίαν, τοὺς δὲ θεῖους ἀσπαζόμεθα νόμους. Τούτου δὴ χάριν οὐ μόνον τινὲς τῶν ἀνθρώπων τῆς εὐκληρίας ἐκπίπτουσι, ἀλλὰ καὶ πόλεις, καὶ ἔθνη τὴν εὐπραξίαν ἀποβάλλουσι, καὶ εἰς ἐσχάτην μεταπίπτουσι δυσκληρίαν. Τοῦτο δὴ πέπονθε καὶ ἡ πάλαι Λιβύη, νῦν δὲ Ἀφρικὴ (2) καλουμένη· πάντων γὰρ οὔσα πλήρης τῶν ἀγαθῶν, ἔρημος τούτων ἐξαπίνης ἐγένετο. Ἄγουσι δὲ ταύτην καὶ φέρουσι ἄνδρες ἡμερον μὲν οὐδὲν ἔχοντες, ὠμότητι δὲ καὶ θηριωδίᾳ συζῶντες· οὐ δὴ χάριν οἱ πλείστοι τῶν θεοφιλεστάτων ἐπισκόπων τὴν ξένην ἀντὶ τῆς πατρίδος προεῖλοντο, παραψυχὴν ἔχοντες τὴν εἰς Θεὸν ἐλπίδα, καὶ πρόσοδον τῆς ἀναγκαίας τοῦ σώματος χρείας τῶν θεοφιλῶν ἀνδρῶν τὰς χεῖρας. Εἰς τούτων ἐστὶν ὁ θεοφιλέστατος ἐπίσκοπος, ὁ κύριος Φλωρέντιος· ὃς τὴν μεγί-

(1) Ἐκπεσεῖν τι ἔοικεν ἐκ τοῦ λόγου.

(2) Τὸ χειρόγρ.: Ἀφρική. Ὁ δ' ἀντιγραφεὺς παρεπέγραψε κατὰ μῆκος τὰς ὄας: Σημειῶσαι ὅλον, ὅτι ἡ νῦν Ἀφρικὴ πάλαι Λιβύη ἐκαλεῖτο. Οὕτω δὲ καὶ ἐν τῇ Ἑρμηνείᾳ τοῦ Ἐλεγκιῆ [κεφ. κζ', εἶ'] φησί: μητρόπολις δὲ ἐστὶν [ἡ Καρχηδῶν] τῆς πάλαι μὲν Λιβύης, νῦν δὲ Ἀφρικῆς ὀνομαζομένης.



στην μὲν πόλιν καταλαβεῖν ἐπέιγεται, διὰ δὲ τῆς σῆς ἀγιότητος τὴν πορείαν ποιεῖται· καὶ οἶδ' ὅτι λιμῆνι προσορμισθήσεται εὐ-  
 ὄρμῳ τε καὶ εὐστόμῳ, καὶ ἀπηνέμῳ, καὶ πλήρει (1) παντοδαπῶν  
 ἀγαθῶν. Ἐγὼ δὲ αὐτοῦ πρὸς ὀλίγον τῆς συνουσίας ἀπολαύσας,  
 ἀπωνάμην καὶ τῆς σῆς [σεμ]νότητος προσρήσεις, ἣν περὶ πολ-  
 λοῦ ποιοῦμαι, καὶ ἅμα πέμπειν ἐπέιγομαι, καὶ θυμηδίαν ἐξ  
 αὐτῆς ποριζόμενος, καὶ εἰς τὰς ὑπὲρ ἐμοῦ εὐχὰς τὸν ἀξιόχρεων  
 πρεσβύτην διεγείρων.

ΚΒ'.

### ΛΕΡΙΩ ΣΟΦΙΣΤῆ.

Πάλαι μὲν Ἀθηναῖοι τὰς σικελικὰς ἀπωδύροντο συμφορὰς·  
 τὰς δὲ Λιβύης καὶ Καρχηδόνας (2) ὁ παρὼν ἐβλάστησε χρόνος.  
 Ἄνιαιότεραι δὲ αὗται καὶ πολλῶ χαλεπώτεραι. Βαρβαρική αὐ-  
 τὰς ὤμότης καὶ θρασύτης ἐπήνεγκεν. Τούτων καὶ ὁ εὐγενέστα-  
 τος γεγένηται Μαξιμιανός, καὶ τραγωδῶν τὰ παθήματα κεντεῖ  
 τοὺς ἀκούοντας καὶ τῶν δακρύων ὀχετεῖ (3) τὴν λιβάδα. Με-  
 μαρτύρηκε δὲ τοῖς παρ' αὐτοῦ λεγομένοις ἀλήθειαν ὁ θεοφιλέ-  
 στατος καὶ ὀσιώτατος ἐπίσκοπος, ὁ κύρις Ἰουβενάλιος, γράμ-  
 μασι τὴν μαρτυρίαν ἐνθείς. Ἀπολαυσάτω τοίνυν τῆς Ἀλκινόου  
 φιλοξενίας, ἐπεὶ καὶ οὗτος πόλλας τρικυμίας διέφυγε. Χαλεπὰ  
 γὰρ καὶ τὰ τῆς ἠπείρου ναυάγια.

(1) Τὸ χειρόγρ.: Πλήρη.

(2) Κἀνταῦθα παρεπέγραψεν ὁ ἀντιγραφεὺς: Σημειῶσαι ὅλον περὶ Λιβύης καὶ Καρχηδόνας. Φαίνεται δὲ ἐν ταῖς ἡμέραις αὐτοῦ ταύτας πολιορκηθῆναι. Σημειωτέον δέ, ὅτι ἡ διαπεραιώσις τῶν Οὐανδῶν ἐξ Ἰσπανίας εἰς Λιβύην καὶ τῆς Καρχηδόνας ἡ ἐκπόρθσις ὑπ' αὐτῶν τίθεται ὑπὸ τῶν χρονολογῶν μεταξύ τοῦ 425 - 28 ἔτους. Γέγραπται ἄρα ἡ ἐπιστολὴ μικρῶ μετὰ ταῦτα.

(3) Γραπτ. ἴσως: Ὀχετεύει.





## ΚΓ'.

## ΙΣΟΚΑΣΙΩ ΣΟΦΙΣΤΗ (1).

Πρὸς τοὺς ἀττικοὺς ὑμῶν πάλιν τρέχουσι λειμῶνας αἱ ἡμέτεραι μέλιτται, τῇ πείρᾳ μαθοῦσαι τῶν ἀνθέων ἐκείνων τὸ χρήσιμον. Ἐμφορησάτω τοίνυν αὐτὰς ἡ ὑμετέρα παιδείυσις τοῦ μέλιτος, καὶ διδασκίτω τὰ κηρία μετ' ἐπιστήμης ὑφαίνειν· ἡ ὑμετέρα γὰρ εὐκλεία τῶν φοιτητῶν ἡ εὐγλωττία. Ἐγὼ δὲ καὶ πλείονος αὐτοὺς ἀπολαῦσαι προμηθείας παρακαλῶ. Βούλομαι γὰρ καὶ τὴν ἡμετέραν πόλιν λαμπρύνεσθαι τοῖς ὑμετέροις καρποῖς.

## ΚΔ'.

## Τῷ ΑΓΓῶ.

Εἰ πλείους εἶχον υἱεῖς, πλείους ἂν ὑμῖν ἐξέπεμψα φοιτητάς. Οὓς τοίνυν ἔχω, καὶ πέμπω, καὶ τῆς ὑμετέρας παιδεύσεως μεταλαχεῖν ἀξιῶ. Τούτων εἷς ἐστὶν ὁ εὐγενέστατος υἱὸς ἡμῶν (2) Θεόδοτος, καὶ τῇ πατρίᾳ σεμνυνόμενος εὐγενείᾳ, καὶ τρόποις οἰκείοις κοσμούμενος. Καὶ διὰ ταῦτα τοίνυν, καὶ δι' ἐμέ, παρακαλῶ σου τὴν σοφίαν ἀναβαλέσθαι (3) τοῦτο τῆς εὐεργεσίας τοῦ εἶδος· εὐεργεσία γὰρ ἐστὶ, κατὰ γε τὸν τῆς σῆς μεγαλοπρεπείας σκοπόν, εἰ καὶ τοῖς εἰδόσι τὰ τῶν πόλεων πράγματα βλάβη νομίζεται (4). Τοῦτο γὰρ ἡ σὴ ποιούσα μεγαλοπρέπεια τὴν πατρικὴν αὔθις δεῖξει φιλοσοργίαν.

(1) Οὗτός ἐστι πιθανώτατα ὁ αὐτός καὶ τῷ παρὰ Θεοφάνει μνημονευομένῳ Ἰσοκασίῳ φιλοσόφῳ καὶ κναιστωρίῳ, κτήτορι καὶ οἰκῆτορι τῆς μεγάλης Ἀντιοχείας· ὃς κατηγορηθεὶς τῷ 467 ἔτει ὡς Ἕλληγ (ἔθνικὸς δηλαδὴ) προσήχθη ἐνώπιον τοῦ τῶν πραιτωρίων ἐπάρχου· ὑπὸ δὲ τοῦ τῶν Βυζαντιῶν δήμου ἀποσπασθεὶς ἀπήχθη εἰς τὴν Μ. Ἐκκλησίαν, ἔνθα κατηγηθεὶς ἐφωτίσθη καὶ ἀπεστάλη εἰς τὴν χώραν αὐτοῦ [Χρονογρ. σελ. 322].

(2) Τὸ χειρόγρ.: Ἰμῶν.

(3) Γραπτ.: Ἀναβαλέσθαι, ὅπως ἔχει καὶ τῇ Μ' ἐπιστολῇ.

(4) Πᾶσα ἡ περίοδος αὕτη φέρεται αὐτολεξεῖ καὶ τῇ Μ' ἐπιστολῇ πρὸς τὸν αὐτόν.



ΚΕ'.

ΚΥΡΩ ΠΡΕΣΒΥΤΕΡΩ.

Αιτηθείς πρὸς τὴν σὴν θεοσέβειαν γράμματα παρὰ τοῦ δεῖ-  
 νος, καὶ τοῦτο ποιήσας, εἰληφέναι μᾶλλον ἢ δεδωκέναι χάριν  
 ᾤθηθην· ἄμφω γὰρ μοι προσφιλεῖς, καὶ ὁ αἰτήσας, καὶ ἡ σὴ θεο-  
 σέβεια πρὸς ὃν ἤτησεν. Ἐγὼ μὲν οὖν οὕτω διαχειόμενος γέ-  
 γραφα· ἡ δὲ σὴ εὐλάβεια καὶ αὐτὸν μεθ' ἡδονῆς θεασάσθω, καὶ  
 ἡμᾶς τοῖς ἀμοιβαίοις εὐφρανάτω. Τούτῳ γὰρ τῷ τρόπῳ τὴν φι-  
 λίαν αὐξήσεις.

ΚΖ'.

ΑΡΧΕΛΛΩ ΕΠΙΣΚΟΠΩ ΣΕΛΕΥΚΕΙΑΣ.

Τέμνειν ἡ θάλαττα τὰς ἡπείρους ἀμφοτέρας νομίζεται, τὸν  
 μέσον τούτων χώρον κατέχειν διαταχθεῖσα. Ἄν δέ τις τὸ (1)  
 ἀληθὲς ἐρευνῆσαι θελήσῃ, συνάπτει μᾶλλον ἢ τέμνει τὰ πέ-  
 ρατα· ῥαδίαν γὰρ τοῖς ἐμπόροις καὶ ταχεῖαν τῶν ἀναγκαίων  
 ποιεῖσθαι τὴν κομιδὴν παρέχουσα, τὴν ἀντίπεραν ἡπειρον τρέ-  
 χειν ἐνταῦθα παρασκευάζει, καὶ ταύτην πρὸς ἐκείνην ὁρμᾶν,  
 καὶ τὴν ὀθόνην ἐκτείνειν, καὶ κινεῖν τὰ πηδάλια. Εἰ δὲ καὶ  
 ἡπειρος ἦν ἡ θάλασσα, τίς ἂν ἰσχυσε τῶν ἐμπόρων, τοσαύτης  
 ὁδοῦ προκειμένης, ἢ τὸ ἐνδέον ἐκάστη χώρα φέρειν, ἢ τὸ περι-  
 τὸν ἐκφέρειν; Νῦν δὲ αὕτη τὰ νῶτα τοῖς πλεῖν βουλομένοις πα-  
 ρέχουσα, καὶ τῶν πωλούντων καὶ τῶν ὠνουμένων τὰς χρεῖας  
 ἀποπληροῖ. Ἐπαινώ μὲν οὖν καὶ διὰ ταῦτα, ἐπαινώ δὲ πλεόν  
 ὅτι μοι πρόξενος τῶν πρὸς τὴν σὴν βσιότητα γραμμάτων γεγέν-  
 ηται, καὶ διὰ τὴν χρεῖαν ἡμᾶς τῶν ἀναγκαίων παρ' αὐτὴν κα-  
 λέσασα, παρεσκεύασε τῇ θειοτάτῃ καὶ πάντων ἐμοὶ φιλότατῃ  
 προσδιαλεχθῆναι κεφαλῇ. Ἐκείνης μὲν οὖν ἔπαινος ἀληθὴς τὸ  
 τῆς σῆς θεοσεβείας γειτόνημα· λιμὴν γὰρ ὑπάρχεις λιμένος,

(1) Τὸ χειρόγρ.: *Tá.*

τούς ἐν αὐτῷ τῷ λιμένι χειμαζομένους δεχόμενος, καὶ τῶν τῆς ἀδικίας ἀπαλλάττων κυμάτων. Τῇ δὲ σῇ ὀσιότητι κόσμος οὐχ ὁ λιμὴν, ὁ τὰς τῆς οἰκουμένης δλκάδας δεχόμενος, ἀλλὰ τὸ χρῆμα τῆς ἀγάπης τῆς θείας.

ΚΖ'.

ΑΝΕΠΙΓΡΑΦΟΣ.

Ἐγὼ μὲν καὶ λόγων λαμπρῶν ἄμοιρος, καὶ ἔργων ἔρημος ἀγαθῶν. Αὐτὸς δὲ φιλίας νόμους πληροῖς, φίλοις ἐπαίνους ὑφαίνων, καὶ τῇ δυνάμει τῶν λόγων τούτους αἶρων εἰς ὕψος, καὶ δεικνὺς πόσῃν ἔχουσι βῶμην οἱ λόγοι, ὅτι καὶ τὰ λίαν σμικρὰ μεγάλα δεικνύειν ἰσχύουσιν· ὧν τὸ κάλλος καὶ τὸ κράτος πανταχόθεν συναγαγόν, τοὺς τούτων προσφέρεις καρπούς, νῦν μὲν ἐν συνουσίαις διαλεγόμενος, νῦν δὲ διὰ γραμμάτων φηγγόμενος, καὶ τὴν ἀττικὴν εὐγλωττίαν τιθεὶς ἐν τοῖς γράμμασι, καὶ πλέον τῇ τῶν λόγων ἡδονῇ τοὺς ἐντυγχάνοντας θέλων ἢ αἰ τοῦ μύθου Σειρῆνες τὸν Ὀδυσσεά ταῖς ψδαῖς κατεκλήσαν. Καὶ ταῦτα γράφω πείρα μᾶλλον ἢ φήμη πιστεύων· καὶ γὰρ τὰ ὅσα διαλεγόμενῳ σοι πολλάκις ὑπέσχον, καὶ νῦν ἐν τοῖς γράμμασι δὴ ἤδειν ἔθεασάμην, καὶ χάριν πολλὴν ὠμολόγησα τῷ αἰδεσιμωτάτῳ Φασγανίῳ, τοιαύτην μοι λόγων εὐωχίαν κομίσαντι, καὶ εὐγνώμων περὶ τήνδε τὴν εὐεργεσίαν γεγένημαι. Ἄ γὰρ ἐπήγγειλεν ἀσμένως ἐπήκουσα· εἰ δὲ καὶ πέρας ἔλαβε καταθύμιον, ὅπερ αὐτὸν ἤγαγεν ὡς ἡμᾶς, τῆς αὐτοῦ σπουδῆς ἔργον τοῦτο νομιζέσθω καὶ ἐμμελείας. Ἡ δὲ σῇ ἀρετῇ συχνῶς ἡμῖν γραφέτω καὶ ἡδονὴν προξενείτω.

ΚΗ'.

ΘΕΟΔΩΤῶ ΕΠΙΣΚΟΠῶ ΑΝΤΙΟΧΕΙΑΣ (1).

Ἔστιν ἄρα καὶ παρὰ τῶν ἀδικεῖν ἐπιχειρούντων εὐεργεσίας

(1) Τοῦτον ὀνομάζει ἐν τῇ Ἐκκλησιαστικῇ αὐτοῦ Ἱστορίᾳ [Ε', λζ']· μαργαρίτην τῆς σωφροσύνης, πραότητι μὲν διαπρέποντα, ἀκριβείᾳ δὲ βίου κοσμοῦμενον.



ἀπόλαυσις μεγίστη, καὶ τούτου μοι γέγονεν ἡ πείρα διδάσκα-  
λος· πλείονα γὰρ χρόνον τὴν (1) Ἀντιοχέων ἐνδιατρίψας, τῆς  
ἀδικίας χάριν ἐκείνης ἀναγκασθεὶς, πλουσιῶς τοῦ τῆς σῆς δσιό-  
τητος ἀπέλαυσα μέλιτος, καὶ ἔγνων σαφέστερον ὄσων ἀγαθῶν  
πρόξενος ἢ τῆς σῆς δσιότητος συνουσία. Ἐνίκα γὰρ τὸν κατὰ  
τῆς ἀδικίας πόνον ἢ τῆς σῆς θέας παραψυχή, καὶ ἐσύλα τὴν  
δδύνην ἢ τῆς σῆς γλυκύτητος ἡδονή. Ἄλῃστον τοίνυν τῆς περι  
ἡμᾶς σου φιλοστοργίας . . . . .

(Λείπει τὰ ἐξῆς, ἐνὸς μόνου φύλλου, ὡς τεκμαιρόμεθα, ἐκρύντος, ἐν ᾧ καὶ τῆς ἐπο-  
μένης ἡ ἀρχὴ ὑπῆρχεν.)

## ΚΘ΄.

. . . . .  
ἔλαβεν ἐξουσίαν καὶ τῶν ὑπάρχων πρῶτος ἀναγορευθεὶς, ἀλλ'  
ὅτι σοφίας γέμων ἀνὴρ, εὐεργετεῖν ἐπιστάμενος, τιμῶν ἀρε-  
τῆν, ἀρχεῖν εἰδῶς, ἀκλινη τὰ τῆς δίκης κατέχων στάθμια, ζυ-  
γοῦ περι τὸ δίκαιον ἀκριβέστερος, ἐλεεῖν τοὺς ἀρχομένους  
ἐσπουδακῶς, φιλανθρωπία συμβούλῳ κεκρημένος, τὰς πόλεις  
ἀνεγείρων κειμένας, τὰ τούτων βουλευτήρια ψυχορραγοῦντα  
καὶ μόνοις ὀνόμασιν γνωριζόμενα πρὸς ζωὴν ἐπανάγων, τοὺς  
κεκτημένους καὶ συντελεῖν ἠναγκασμένους καὶ λοιπὸν ἀπειπόν-  
τας ψυχαγωγῶν τῇ τῆς ἐξουσίας δυνάμει, καὶ ἀπαξιαπλῶς  
πάντα ποιῶν, ἃ τὸν τῶν ὄλων πρῦτανιν θεραπεύει Θεὸν καὶ τὸν  
πάντων ἡμερώτατον βασιλέα· συμφρονεῖ γὰρ Θεῷ εὐσεβεῖν βε-  
βουλημένος. Διὰ ταῦτα ἡδόμεθα, διὰ ταῦτα ἐορτὴν τὸν βίον  
νομίζομεν. Ἄλλ' ὁ πάντων ἐξοχώτατος οὐκ ἐξουσία μόνον, ἀλλὰ  
καὶ τῇ περι τὸ εὐεργετεῖν σπουδῇ, δὸς ἡμῖν πρώτην χάριν, ἦν  
πρώην ἐπήγγειλα. Γέγραφα γὰρ ἤδη τῷ ὑμετέρῳ μεγέθει, ἔτι  
τοῦ βασιλέως ὑπαγορεύοντι τοὺς νόμους, ἰκετεύων ἀπαλλαγῆ-  
ναι τὸν εὐλαδέστατον καὶ θεοφιλέστατον Εὐθάλιον τὸν πρεσβύ-  
τερον τοῦ τῆς πραιτούρας (2) τελέσματος, ἀνδρα φιλοσοφίας

(1) Γραπτ. ἴσως : Τῆ, ἢ γοῦν : *Eic τὴν*.

(2) Ἐκ τοῦ λατιν. *Prætura*, ὃ ἐστὶ τὸ τοῦ πραιτωρός (στρατηγοῦ ἢ καὶ πολιτικοῦ  
ἄρχοντος) ἀξίωμα.





ἀπάσης μεστὸν τῆς τε ἐν γράμμασι τῆς τε ἐν πράγμασι, καὶ βραχέα κεκτημένον, μόλις αὐτῷ καὶ οικείοις ἀποχρῶντα. Εἰς-πραχθῆναι δὲ τοῦτο τὸ τέλος προσέταξεν αὐτὸν ὁ μεγαλοπρεπέ-στατος καὶ ἐνδοξότατος τῆς πόλεως ὕπαρχος, ἀγνοῶν ὡς οὐκ ἔστι λαμπρότατος, ἀλλὰ πρεσβύτατος ἀνὴρ. Καὶ εἰ λαμπρότα-τος δὲ ἦν ἔτι, ἀπήλλακτο ἂν τοῦ τοιοῦτου τέλους, τοῦ τοὺς με-μοριαλίους (1) τετιμηκότος νόμου τοῦτο σαφῶς διαγορεύοντος. Ἄλλὰ δέομαι, καὶ πάλιν δέομαι, καὶ ἀντιβολῶ. Τιμήσατε φι-λοσοφίαν· ὕβρεως τὴν ἱερωσύνην ἀπαλλάξαι· ταύτην ἡμῖν χα-ρίσασθε τὴν ἀτέλειαν. Ῥάδιον δὲ ὑμῖν βουλευθεῖσι τοῦτο· τοῖς γὰρ ὑμετέροις νεύμασιν ἀκολουθεῖ τὰ πράγματα. Βουλήσεσθε δὲ εὖ οἶδ' ὅτι, καὶ κοινὰς καὶ ἰδίας χάριτας παρέχειν ἐσπουδαχότες.

Λ'.

## ΜΑΡΑΝΑ ΣΧΟΛΑΣΤΙΚΩ (2).

Οὐκ οἶδα ὅ,τι σε προσείπω, ἄφιλον ἢ μισόπολιν; Τὸ μὲν γὰρ ἀληθὲς ἀγνοῶ· δυοῖν (3) δὲ θάτερον ὑπονοεῖν με παρασκευάζει, τὸ μηδεμιᾶ τῶν ἑορτῶν πρὸς ἡμᾶς παραγενέσθαι, ἀλλὰ προτι-μῆσαι φιλίας καὶ πατρίδος ἀγρόν, καὶ ζεύγη, καὶ σκαπάνας, ἢ τοὺς περὶ χρεῶν καὶ ὄρων ζυγομαχοῦντας καὶ παρὰ τὰ ζυγὰ τῆς σῆς θεόντας ψήφου. Ἐγὼ δὲ λίαν ἀσχάλλω (4), ὑπὸ τῶν ἐκγόνων τὴν πατρίδα ὑβρίζομένην θεώμενος, καὶ περιδεῖν οὐκ ἀνέ-ξομαι. Ἴνα τοίνυν τοιαύτην φύγης γραφήν, κατάλαβε τὴν ἐνεγ-

(1) Καὶ τοῦτο ἐκ τοῦ λατιν. *Memoriales* (Ἵπομνηματογράφοι), περὶ ὧν ἡ ΛΕ' Νεαρά τοῦ Ἰουστινιανοῦ διαλαμβάνει ταῦτα : « *Περὶ τῶν βοηθῶν τοῦ κοιαιστωρος. Ἡ προκειμένη διάταξις δηλοῖ, ὡς τινες τῶν μεμοριαλιῶν δύνανται βοηθοὺς ποιεῖν εἰς ἴδιον τόπον. Εἰσὶ δὲ βοηθοὶ εἴκοσι ἕξ, ὧν καὶ οἱ κληρονομοὶ τὴν αὐτὴν δικαιοδοσίαν ἔχουσι* ». Κατὰ δὲ τὴν *Δουκαργίον ἐρμηνείαν*, ἦσαν οὗτοι ἐν τοῖς δημοσίοις γραματοφυλακείοις ὑπηρετοῦντες.

(2) Δύο ἕτεραι ἐπιστολαὶ ἐπιγράφονται πρὸς τοῦτον ἐν ταῖς ἐκδόσεσιν, ἡ ΕΖ' καὶ ΡΚΔ'.

(3) Τὸ χειρόγρ. : *Δυεῖν*.

(4) Τὸ χειρόγρ. : *Ἀσχάλλω*.



κοῦσαν, καὶ ποιήσον λαμπροτέραν τῇ (1) παρουσίᾳ· ἄτοπον γὰρ τὸν μὲν ἀγρὸν τῇ σῆ οἰκήσει φαιδρύνεσθαι, τὴν δὲ πόλιν τῇ σῆ ἀποδημία σμικρύνεσθαι.

ΛΑ΄.

ΡΩΜΥΛΩ.

Καὶ πατέρες τῶν σωφρονούντων παίδων οικειοῦνται τὴν εὐκλειαν, καὶ δεσπόται τῶν εὖνων ἱκετῶν περὶ πολλοῦ ποιοῦνται τὴν θεραπείαν. Εἰ δὲ παρ' ἀνθρώποις τοιοῦτος πολιτεύεται νόμος, ἔνθα φθόνος πολλάκις κρατεῖ, πολλῶ μᾶλλον ἐπὶ Θεοῦ τοῦ ἀγαθοῦ καὶ ἀπαθῶς πάντας εὐεργετεῖν πεφυκότος. Διὸ νῦν μὲν τῷ Ἀβραάμ λέγει: *Εὐλογήσω τοὺς εὐλογοῦντάς σε* (2), νῦν δὲ τοῖς ἱεροῖς ἀποστόλοις: *Ὁ δεχόμενος ὑμᾶς, ἐμὲ δέχεται* (3). Ἐπειδὴ τοίνυν οικίαν ἡγεῖται τὴν τῶν τροφίμων τιμὴν, παρακλήθητι, θαυμασιώτατε, τοὺς Προφῆτας αὐτοῦ, τοὺς ἀγίους Ἀποστόλους τῇ (4) παρουσίᾳ τιμῆσαι.

ΛΒ΄.

ΘΕΟΔΟΤΩ ΑΡΧΟΝΤΙ.

Παιδίοις μὲν ἡ μορμῶ φοβερά, μειρακίοις δὲ παιδαγωγοὶ καὶ διδάσκαλοι, τοῖς δὲ εἰς ἀνδρας τελοῦσιν ἤδη πάντων ἐστὶ φοβερώτατον δικαστής, καὶ βῆμα, καὶ κήρυκες, καὶ ῥαβδοῦχοι, καὶ εἰσπράξεις· ἂν δὲ δὴ καὶ ἀπορία τούτοις προσῆ, διπλοῦν τὸ δέος γίνεται. Τί δήποτε ταῦτα διεξῆλθον, ἐγὼ τὴν σὴν ἀρετὴν διδάξω. Ἐγκαίνια [τῶν] ἀποστολικῶν καὶ προφητικῶν σηκῶν τῇ τεσσαρεσκαίδεκάτῃ Γορπιαίου μηνός (5), Θεοῦ νεύοντος, προς-

(1) Ἐγέγραπτο ἴσως: *Τῇ σῆ*.

(2) Γεν. ιβ', 3.

(3) Ματθ. ι', 40.

(4) Γραπτ. ἴσως: *Τῇ σῆ*.

(5) Τοῦ μακεδονικοῦ μηνολογίου ἦν ὁ Γορπιαίος, ἀντιστοιχῶν τῷ ῥωμαϊκῷ Σεπτεμ-



δοκῶμεν ἐπιτελέσαι. Δεδίᾳσι δὲ τὴν σὴν παρουσίαν οἱ παρ ἡμῖν, ὡς ἔφην, πολιτευόμενοι. Δεδίᾳσι δὲ οὐ τὸν πρατότατον Θεόδοτον, ἀλλ' ὃ περίκεισαι τῆς ἀρχῆς προσωπεῖον· οὐ χωρίς, πολλοὺ ἂν ἐπριάμεθα καὶ παρεῖναι ἡμῖν ἑορτάζουσι, καὶ κοινωνεῖν τῆς πανηγύρεως, καὶ τὴν πόλιν κοσμεῖν, καὶ κορυφαῖον εἶναι τῶν συνιόντων. Παρακλήθητι τοίνυν, ὦ ἄριστε, ἱερομηνία τὸν Γορπιαῖον δοῦναι, καὶ τοῦτον ἀναθεῖναι Θεῷ καὶ τοῖς τοῦ Θεοῦ ἐρασταῖς καὶ ἐρωμένοις. Οὕτω γὰρ καὶ ἀπὼν κοινωνήσεις τῆς πανηγύρεως, ἡσυχία καὶ ἀνακωχῆ τοὺς ἁγίους Ἀποστόλους καὶ Προφῆτας γεραίρων, καὶ τῆς παρ' αὐτῶν εὐλογίας ἀπολαύσεις, καὶ τὸν Θεὸν θεραπεύσεις τὸν τῇ τιμῇ τῶν ἁγίων τερπόμενον, χαριῆ δὲ καὶ ἡμῖν τοῖς εἰρήνην καὶ θυμηδῖαν κεχυμένην ἐν τῇ ἑορτῇ ἐκείνῃ ἐφιεμένοις καὶ εὐχομένοις.

ΛΓ'.

ΝΕΩΝΙ ΑΡΧΟΝΤΙ.

Οὗτος ἡγεμονίας ὄρος· αὕτη ἀρχὴ δικαία καὶ συμφέρουσα τοῖς κοινοῖς. Ἡ γὰρ τῶν ἀρχομένων ἐπιμέλεια οὐ τούτους μόνον εὐεργετεῖ, ἀλλὰ καὶ τοὺς τὴν ἀρχὴν ἐγχειρήσαντας ὀνίνησιν ὅτι μάλιστα. Οἱ μὲν γὰρ ἀμέτρως θατέρου μέρους κηδόμενοι, ἑκατέρῳ λυμαίνονται· οἱ δὲ τὸ δραστήριον κεραυνύντες, ἡμερότητι καὶ φιλανθρωπία τῆς πράξεως ἀμβλύνοντες τὸ σφοδρόν, καὶ τὸ μέτρον τιμῶντες, κατὰ τὸν φιλόσοφον ὄρον, οὗτοι καὶ τοὺς εἰσπραττομένους, καὶ τοὺς εἰσπράττειν κελεύοντας ἀτεχνῶς εὐεργετοῦσι. Τοῦτο τὴν σὴν οἶδα ποιούσαν λαμπρότητα· ἀγχινοῖα γὰρ κυβερνᾷς τὴν ἐξουσίαν, καὶ διὰ τοῦτο πατρικῆ μὲν ἡμερότητι χαίρεις, ἡπίους δὲ λόγοις κεχρημένος, ἀπνηοὺς παντὸς καὶ πῦρ πνέοντος ἄμεινον τῶν εἰσφορῶν τέως εἰσπράξεις ποιῆ. Αἰσχυνόμενοι γὰρ σου τὸ πρᾶον οἱ ἀπαιτούμενοι, τῆς πενίας ἐπι-

βρίω, κατ' Εὐάγριον [Ἐκκλησι. Ἱστορ. Β', 16], Σουῖδαν καὶ Θεοφάνην Κεραμέα [Ὅμιλ. Α'. Εἰς τὴν ἀρχ. τῆς ἰνδίκτου].



λανθανόμενοι, καὶ τῶν εὐτελῶν ῥακίων γυμνοῦνται. Ἀμέλει καὶ νῦν ἐν τσσαύτῃ σπάνει χρυσίου τῶν ὠνίων ἐρρίμμένων, οὐδενὸς οὐχ ὑγροῖς οὐ ξηροῖς προσιόντος καρποῖς, κατὰ πέντε, καὶ δέκα, καὶ εἴκοσι δανεισάμενοι χρυσίνους, καὶ τοὺς παρ' ἡμῖν ἰδρυμένους ἀποδύσαντες στρατιώτας ἀπέστειλαν τὸ χρυσίον, ὅσον δοθῆναι προσέταξας. Τσσαῦτα δύναται ἡμερότης κεκραμένη συνέσει· ἀληθὲς γὰρ ἀτεχνῶς ἐκεῖνο τὸ τραγικόν, ὅτι :

Σοφὸν ἐν βούλευμα πολλὰς χεῖρας (1)  
νικᾷ . . . . .

Οὕτω τοίνυν, ὦ ἄριστε, διατελεῖς κυβερνῶν, ἐρρῶσθαι πολλὰ τοῖς παροξύνουσι λέγων, καὶ τὴν τῶν κοινῶν προμήθειαν πάντων ὁμοῦ προτιμῶν. Οὕτω γὰρ καὶ τὸν τῶν ὄλων θεραπείσεις Θεόν, καὶ βασιλεῖ τὰς ἐγχειρισθείσας σοὶ διασώσεις π[ό]λεις;], καὶ τὴν εὐκλειαν τὴν παρὰ πάντων τρυγήσεις.

ΛΔ'.

ΙΣΟΚΑΣΙΩ [ΣΟΦΙΣΤ]ῆ.

Τ[όν] καλὸν καὶ ἀγαθὸν Γερόντιον, ὃς οἶδε μὲν ἄριστα ξύλα τεκταίνειν, ἔμαθε δὲ παρὰ τῆς τέχνης ζῶν καὶ δένδρων παντοδαπῶν εἰκόνας ἐνθεῖναι τοῖς ξύλοις, ἔχει δὲ τρόπον νικῶντα κάλλιστον, τὴν ἀρετὴν τῆς τέχνης, ἀπέστειλά σου τῇ μεγαλοπρεπείᾳ, κομιδῇ μὲν αὐτοῦ τῆς τέχνης δεόμενος, τὴν ὑμετέραν δὲ θεραπείαν τῆς ἡμετέρας προτιμήσας χρείας. Μαθὼν γὰρ παρὰ τοῦ λαμπροτάτου Εὐρυκλιανοῦ, ὅτι τοῦ ἀνδρὸς εἰς τὴν τῆς οἰκίας ποικιλίαν τὸ μέγεθος δεῖται τὸ σόν, εὐθύς αὐτὸν πέπομφα τῇ σοφίᾳ τῇ σῆ, ὥστε τοῖς ἀρίστοις τῶν ὁμοτέχνων ἐγχειρίσαι (2) τοῦργον, καὶ τὴν ταχίστην ἐπανελθεῖν ὡς ἡμᾶς. Ἐπειδὴ

(1) Γραπτ. Χέρας. "Ἐστὶ δὲ ἐξ ἀπολωλότος Εὐριπίδειου δράματος, τῆς Ἀντιόπης [παρὰ Στοβ. ΝΔ', 5].

(2) Τὸ χειρόγρ. : Ὅμοτεχνῶν ἐγχειρήσαι.





τοίνυν ἐν χερσὶν ἔχοντες τὸν ἄνδρα προτετιμήκαμεν τὰ ὑμέτερα, τῆς αὐτῆς τυχεῖν χάριτος ἐπαγγέλλομεν· τευξόμεθα δέ, ἦν ἐπιστήσας τοῖς ὑμετέροις ἔργοις οὓς δεῖ, ὡς τάχιστα ἐπανέλθῃ πρὸς ἡμᾶς.

ΛΕ΄.

ΑΝΤΙΟΧΩ ΑΠΟ ΥΠΑΡΧΩΝ (1).

Πολλαχόθεν μὲν καὶ ἄλλοθεν τὴν ὑμέτεραν ἐστὶν ἰδεῖν δικαιοκρίσιαν· δείκνυσι δὲ ὑμᾶς ὅτι μάλιστα ἢ περὶ τῶν ἀρχόντων ψῆφος, οἷς καὶ τὰ ἔθνη καὶ τὰς πόλεις ἄγειν ἐνεχειρίσατε (2)· κοινήν γὰρ ἀπάντων τῶν ὑπηκόων κηδεμονίαν ποιούμενοι, τοὺς ἀδωροτάτους καὶ χρημάτων κρεί[ττου]ς καὶ ἴ[σα] κατέχοντας τὰ τῆς δίκης ζυγά, καὶ ἀπαξαπλῶς τοὺς ἀρίστους ἐκλεγόμενοι, οἷόν τινας πατέρας, καὶ ἰατρούς, καὶ κυβερνήτας ταῖς πόλεσιν ἐπεστήσατε. Πολλοῖς μὲν οὖν καὶ ἄλλοις καλοῖς καὶ ἀγαθοῖς ἀνδράσιν ἐντετυχήκαμεν, ἄρχειν ὑπὸ τῆς ὑμέτερας ψήφου λαχοῦσιν, ἀξιάγαστον δὲ μάλιστα καὶ αἰδοῦς ἀξιώτατον εἶδομεν τὸν λαμπρότατον Νέωνα. Καὶ γὰρ πείραν αὐτοῦ εἰλήφαμεν πλείονα, ἐπειδὴ καὶ τῆς ἡμέτερας πατρίδος κινεῖν τοὺς οἴακας εἴληχε, καὶ παρὰ πάντα τὸν τῆς ἀρχῆς χρόνον ἐξ οὐρίων φέρεσθαι τὸ σκάφος σοφῶς κυβερνῶν παρεσκευάσεν. Οὗτος νῦν παυσάμενος τῆς ἀρχῆς, αὐτὸς μὲν ἀπηλλάγη θορύβων ὁμοῦ καὶ φροντίδων, ἐγύμνωσε δὲ τοὺς ἀρχομένους πατρικῆς κηδεμονίας· τρέχει δὲ παρὰ τὸ ὑμέτερον μέγεθος, δόξαν ἀντὶ χρημάτων κησάμενος, καὶ ἐπὶ τῇ θαυμαστῇ καὶ πολλῶν ἐπαίνων ἀξία λαμπρυνόμενος πενία. Ἀλλὰ τοῦτον αὔθις ἡμῖν μετὰ τῶν πηδαλίων πέμψατε. Μὴ γὰρ γένοιτο, ἄνδρα εὐεργετεῖν ἐπιστάμενον, τῶν εἰς εὐεργεσίαν σπανίζειν προφάσεων.

(1) Πρὸς τοῦτον ἀποτείνεται καὶ ἡ ἐν ταῖς ἐκδόσεσιν 47' ἐπιστολή.

(2) Τὸ χειρόγρ. : Ἐνεχειρήσατε.



ΑΖ'.

## ΔΟΜΕΤΙΑΝΩ ΚΟΙΝΑΙΣΤΩΡΙ.

Δι' αὐτῶν μεμαθήκαμεν τῶν πραγμάτων, ὡς οὐ φύσις, ἀλλὰ γνώμη τῶν ἀνθρώπων ἐν ἀρετῇ καὶ κακίᾳ κρατεῖ. Καὶ οἱ μὲν ἀκολασίαν, οἱ δὲ σωφροσύνην τιμῶσιν, οὐχ ὑπὸ φύσεως, ἀλλ' ὑπὸ προαιρέσεως κυβερνώμενοι. Πολλῶν [γὰρ τὸ ἔθνος] τῶν Ἰσαύρων κατηγορούντων, ὡς ἐρῶσι χρημάτων, καὶ φιλόχρυσοι, καὶ τοῦ πλείονος ἐφιέμενοι, εὐρομεν τὸν λαμπρότατον Νέωνα, παρ' ἐκείνης μὲν φύντα καὶ τραφέντα, τὸν πλεονεκτικὸν δὲ βδελυξάμενον (1) βίον, μᾶλλον δὲ οὐ μόνον ἀδίκως τὴν χεῖρα προτεῖναι μὴ ἀνασχόμενον, ἀλλ' οὐδὲ δικαίως κερδάναι προελόμενον, τὰ δὲ οἰκεία προέμενον εἰς τὴν τῶν πόλεων ἐπιμέλειαν, καὶ παντὶ μὲν ἀδικουμένῳ τὴν ἀκοήν ὑποσχόντα, ἀδίκους δὲ καὶ συκοφάνταις ἀποκλείσαντα τὰς τοῦ δικαστηρίου κιχλίδας. Τί οὖν ἂν πάθοιεν οἱ τοιαύτης στερηθέντες κηδεμονίας, ἕξειστιν ἐκ τούτων μαθεῖν τὴν ὑμετέραν μεγαλοπρέπειαν.

ΛΖ'.

## ΑΝΔΡΕΑ ΕΠΙΣΚΟΠΩ ΣΑΜΟΣΑΤΩΝ (2).

Θαυμαστῶς ἡμῖν ἐζωγράφησας, ὦ ἄριστε, τοῖς τῶν λόγων χρυσάμενος χρώμασι τὸν θεοφιλέστατον Δαμιανὸν τὸν πρεσβύτερον· τοιοῦτον γὰρ αὐτὸν εἶδομεν, οἷον διὰ τῶν γραμμάτων ἡρμήνευσας. Καὶ ἐγὼ μὲν πείραν ἔλαβον τοῦ τρόπου, τοῦ δὲ λόγου ἀπέλαυσεν ὁ λεῶς. Ἐμὲ γὰρ ἡ νόσος ἐκώλυσε, μόνον δὲ τῶν ἀχροατῶν ἀκήκοα ὅτι τοιοῦτος ἀνὴρ, οἷον ἡ σὴ δσιότης ὑπέδειξεν. Ἀλλὰ γεύσας ἡμᾶς, καὶ τανῦν ὑπὲρ ἐκεῖνα μιμησάμενος νέφη ψεκάδας ὀλίγας ἀφήσι, καὶ διψῶντας παρέρχεται. Ἐμὲ

(1) Τὸ χειρόγρ. : *Βδελυξάμενον*.

(2) Καὶ ἐν ταῖς ἐκδόσεσι φέρονται δύο ἕτεραι πρὸς τοῦτον ἐπιστολαί, ἡ ΚΔ' καὶ ΡΕΒ'.



δὲ ἦσεν, ὅτι μοι τῶν πρὸς τὴν σὴν ἀγιότητα γραμμάτων ἐγένετο πρόξενος· καὶ γὰρ ἀσθενῶς διακείμενος, ἐσπούδασα δι' αὐτοῦ προσεπειῖν σου τὴν ὁσιότητα, καὶ εἰς τὴν [ὑπὲρ ἐμοῦ;] προσευχὴν διεγείραι.

ΛΗ'.

ΕΥΘΑΛΙΩ ΠΡΕΣΒΥΤΕΡΩ.

Μίαν ἐσχηκῶς παραφυχὴν ἐν τῆδ[ε τῆ] πόλ[ει], τὴν τῆς σῆς θεοσεβείας συνουσίαν, σφόδρα ἠνιάθην, ταύτης ἐν τοσοῦτῳ μὴ ἀπολαύσας χρόνῳ. Ἄλγῳ δὲ πλέον, ὅτι τῆ ἀδοκῆτῳ ταύτῃ ζημία περιπεπτωκῶς, καὶ ἀθυμῶν, ὡς εἰκός, οὐδὲ τὸν ψυχαγωγούντα ἔχεις καὶ τὴν ἀθυμίαν ταῖς τοῦ παναγίου Πνεύματος ἐπωδαῖς ἀπελαύνοντα. Ἄλλ', ὃ θαυμάσιε, γενοῦ σαυτῷ καὶ σύμβουλος, καὶ διδάσκαλος, καὶ ἦν ἐκ παιδὸς μετῆλθες φιλοσοφίαν ἐν τοῖς ἀγῶσιν ἐπίδειξαι, καὶ μαθέτωσαν ἅπαντες, ὡς ἔργῳ μᾶλλον ἢ λόγῳ φιλοσοφεῖς, οὐδὲν μὲν ἠγούμενος τὰ ἀνθρώπινα, πλούτου δὲ ρεύματα καὶ πενίαν ἐσχάτην ἴσα τιθέμενος. Ἐκάτερον γάρ, ὡς οἶσθα, κατὰ τὴν εὐρίπων ἐπίρροϊαν τῆδε κάκεισε πέφυκε μεταβαίνειν, καὶ νῦν μὲν ὡς τοῦτον, νῦν δὲ ὡς ἐκεῖνον εἶναι. Ἀρετὴ δέ, ἥς τρόφιμος ὑπάρχεις, μόνιμόν ἐστιν ἀγαθόν, καὶ χρῆ ταύτην τὸν μὲν κεκτημένον ἀσφαλῶς φυλάττειν, τὸν δὲ οὐκ ἔχοντα σπουδαίως ζητεῖν· χρυσὸν δὲ καὶ τᾶλλα ἄνθη τοῦ πλούτου παρόντα μὲν δεόντως οἰκονομεῖν, ἀπόντα δὲ μὴ ποθεῖν. Ταῦτα φιλοσοφῶν διατελεῖς· ταῦτα καὶ ἐτέροις εἰσηγήσω πολλάκις. Μαθέτωσαν τοίνυν οἱ ζητοῦντες, ὡς χρήματα μὲν λαβεῖν [ισ]χύουσιν, [ἀρε]τὴν δὲ [συ]λῆσαι οὐ δύνανται πώποτε.

ΛΘ'.

ΑΓΙΑΝΩ ΜΟΝΑΖΟΝΤΙ.

Τό : Μηδὲν ἄγαν, καὶ : Μέτρον ἄριστον, καὶ ὅσα τιαυτα



τοῖς πάλαι σοφοῖς εἴρηται (1), ἐπὶ παντός ἡγοῦμαι καλοῦ τε καὶ συμφέροντος· οὐ γὰρ μόνον τὰ ὑψηλὰ καὶ ὑπέρογκα κωλύει φρονήματα ἐθέλοντες, ταῦτα ἔφασαν οἱ τῆν τῶν ἡθῶν ἀναδεξάμενοι διακόσμησιν, ἀλλὰ καὶ τὰ λίαν ταπεινὰ καὶ πέρα τοῦ μετρίου κάτω που κείμενα ἀνορθοῦντες καὶ τὴν συμμετρίαν διδάσκοντες. Χρῆ τοίνυν σε, δέσποτα, σοφὸν ὄντα καὶ τοὺς ἄλλους σοφίζειν δυνάμενον, καὶ τῶν τοιούτων λόγων πλήρη τυγχάνοντα, καὶ φιλεῖν τὸν πέλας ὡς σεαυτὸν δεδιδαγμένον, μὴ βλάπτειν τοῖς ἐγκωμίοις τοῦ φιλουμένου τὸ φρόνημα, μηδὲ τὰ μὲν αἶρειν εἰς ὕψος καὶ μετεωρίζειν τοῖς λόγοις, ἑαυτὸν δὲ ταπεινοῦν ὑπὲρ τὸ ἄγαν, καὶ τὴν οὐκ ἐπαινουμένην ταύτην ἀμετρίαν αἰρεῖσθαι, μηδὲ τὸ πόθῳ τὴν εὐφημίαν μετρεῖν, ἀλλὰ τὴν ἀλήθειαν προτιμᾶν τῆς φιλίας, καὶ κρύπτειν μὲν τὰς τοῦ φίλου κηλίδας (ταῦτα γὰρ ὁ τῆς φιλίας νομοθέτης παρεγγυᾷ: Ἀγάπη, λέγων (2), *καλύψει πλῆθος ἁμαρτιῶν*), τὰ δὲ φαινόμενα κατορθώματα συμμέτρως θαυμάζειν. Καὶ ταῦτα λέγων, οὐ τὴν σὴν διδάσκω ἀγχίνοιαν, τὴν πάντων μάλιστα τὰ τοιαῦτα πεπαιδευμένην, ἀλλὰ τοὺς ἐμοὺς ἐπαινούς ἀποκρουόμενος· ἀποκναίει [με] γὰρ τούτων τὸ ἕτερον· ἤκουσα [δὲ καὶ] τοῦ Θεοῦ δι[ὰ τοῦ] προφήτου πρὸς τὸν Ἰσραὴλ λέγοντος (3): «*Λαός μου, οἱ μακαρίζοντες ὑμᾶς πλανῶσιν ὑμᾶς, καὶ τὴν τρίβον τῶν ποδῶν ὑμῶν ταραύσουσι*». Περὶ μὲν τούτων ταύτην σου τῇ θεοσεβείᾳ τὴν ἱκετείαν προσφέρω· περὶ δὲ τῆς παιδὸς διδάσκω σου τὴν θεοσεβειαν, ὡς κήδομαι μὲν αὐτῆς διὰ τὴν ὀρφανίαν, οὐ μὴν ἑμαυτὸν εἰς τοὺς περὶ μνηστείας καθῆκα λόγους, ἀλλὰ τῇ μητρὶ ταύτης παρεχώρησα τὴν ἐξουσίαν. Παρακαλῶ δέ σου τὴν ὀσιότητα δηλῶσαι ἡμῖν τοῦ μνηστεύσασθαι βουλομένου καὶ τοῦνομα καὶ τὸ γένος (οὐδὲν γὰρ τούτων περιεῖχε τὰ γράμματα), ἵνα καὶ τῇ μη-

(1) Τὸ μὲν τοῦ Πιττακοῦ ἐστὶν ἀπόφθεγμα, τὸ δὲ τοῦ Κλεοβούλου.

(2) Οὐκ οἶδα τίνα ὁ λόγος ὑπαινίσσεται. Ἐν τῇ Ἰακώβου καθολικῇ ἐπιστολῇ [ε', 20] ἀπαντᾷ τότε τὸ ῥητόν: Ὁ ἐπιστρέψας ἁμαρτωλὸν ἐκ πλάνης ὁδοῦ αὐτοῦ, σώσει ψυχὴν ἐκ θανάτου, καὶ καλύψει πλῆθος ἁμαρτιῶν. Ἄλλ' ἄσχετον δοκεῖ τοῦτο πρὸς τὴν παρατιθεμένην ἐνταῦθα ἔρσιν.

(3) Ἡσ. γ', 12.





τρί και τοῖς προσήκουσι τῇ παιδί ταῦτα ποιήσω γνώριμα και συμβουλεύσω τὰ δέοντα.

Μ'.

ΙΣΟΚΑΣΙΩ ΣΟΦΙΣΤῆ.

Τοὺς παρ' ὑμᾶς φοιτῶντας νέους οὐ μόνον τὴν ἐλλάδα φωνὴν ἐκπαιδεύετε, και τὴν ἀπτικὴν εὐγλωττίαν διδάσκετε, ἀλλὰ και τῆς ἄλλης ἀξιοῦτε προμηθείας, τῆς τε τῶν ἡθῶν ἐπιμελόμενοι κοσμιότητος και τὸν βίον πρὸς ἀρετὴν βλέπειν παρασκευάζοντες· πρὸς δὲ τούτοις και τὴν ἄλλην αὐτῶν ποιείσθε κηδεμονίαν, τῶν ἀδικεῖν πειρωμένων ἀπαλλάττοντες, τοῖς ὠφελεῖν δυναμένοις συνιστῶντες, και ἀπαξιαπλῶς τὰ πατέρων ἐργαζόμενοι· ταῦτα γὰρ ἴδια τῶν καθ' ὑμᾶς τὴν λογικὴν ταύτην σοφίαν ταῖς τῶν ἀνθρώπων ψυχαῖς ἐμβαλλόντων. Τοιαύτας ἔχει παρὰ τῆς σῆς μεγαλονοίας εὐεργεσίας ὁ εὐγενέστατος και ποθεινότατος υἱὸς ἡμῶν Φίλιππος. Καὶ γὰρ ἡνίκα οἱ περὶ τῆς κηραρχίας (1) ἐνειστήκεισαν ἀγῶνες, τῶν [ἐν]αγωνιζομένων ἦσθα και πᾶν ὄτιοῦν πραττόντων ὑπὲρ τοῦ νέου. Καὶ νῦν δέ, ὡς ἔγνω, πολλὴν ἢ σὴ μεγαλοφυΐα σπουδὴν συνεισήνεγκεν, ὥστε αὐτὸν μὴ τῶν ἀγομένων και φερομένων ὑπὸ τῶν καλῶν ἡγεμόνων εἶναι, ἀλλὰ τῶν γεραιρομένων και τιμῆς ἀξιουμένων. Καὶ σοι πολλὰ γένοιτο ἀγαθὰ, τοιαύτην ποιουμένη κηδεμονίαν τῶν πατρὸς ἐστερημένων. Ὑπὲρ μὲν οὖν τούτων και ἡμεῖς χάριν ὁμολογοῦμεν τῇ μεγαλοπρεπείᾳ τῇ σῇ· ἐπειδὴ δὲ τέως αὐτῷ λυμαίνεται τὸ ἀξίωμα (ἀποστερεῖ γὰρ αὐτὸν και τῶν τοῦ βουλευτηρίου πρωτείων, και πάντες οἱ ἐπιτήδειοι πρὸς τοῦτο δυσχεραίνουσι, και ἀπειλοῦσι μηκέτι τῶν πραγμάτων φροντίζειν εἰ τοῦτο γένοιτο), παρακαλῶ σου τὴν σοφίαν ἀναλαβέσθαι τοῦτο τῆς εὐεργεσίας τὸ εἶδος· εὐεργεσία γὰρ ἐστι, κατὰ τὸν τῆς σῆς μεγαλοπρεπείας σκοπόν,

(1) Νεοφανῆς ἡ λέξις, και ἡ σημασία αὐτῆς ἔμοιγε οὖν ἄδηλος. Ἄλλ' ἴσως ἦν ἀγώνισμά τι τῆς παιδευομένης νεολαίας, καθ' ὃ ἀπενέμετο τοῖς εὐδοκίμοῦσιν ἢ τιμητικὴ τοῦ κηράρχου προσηγορία.



εἰ καὶ τοῖς εἰδόσι τὰ τῆς πόλεως πράγματα βλάβη νομίζεται. Τοῦτο γὰρ ἡ σὴ ποιούσα μεγαλοπρέπεια, τὴν πατρικὴν αὔθις δείξει φιλοστοργίαν.

ΜΑ΄.

ΘΕΟΔΟΤΩ ΕΠΙΣΚΟΠῶ ΑΝΤΙΟΧΕΙΑΣ.

Δέδωκε παισὶν ἡ φύσις εὐκαίρως παρῶρησιάζεσθαι πρὸς πατέρας, καὶ τοῖς οἰκέταις ὁ τῆς δουλείας νόμος, καὶ σιγῇ τὴν δεσποτεῖαν τιμᾶν, καὶ λαλεῖν πρὸς τοὺς κεκτημένους μετὰ ἀληθείας ἂ δεῖ. Οὗτος καὶ παιδονόμοις καὶ παιδοτρίβαις νόμος, καὶ πᾶσι τοῖς ἄρχειν λαχοῦσιν ἢ τέχνην τινὰ καὶ ἐπιστήμην παιδεύουσι. Τούτῳ θαρρῶν τῷ νόμῳ, καὶ πρὸς τούτῳ τῇ τῆς ἱεράς σου ψυχῆς ἡμερότητι καὶ διαθέσει, ἥς ἄνωθεν ἡμᾶς ἤξιώσεν ἡ σὴ θεοσέβεια, ὑπερβαίνω τοὺς ἄλλους, καὶ τὴν ἀδοκίμως μοι συμβᾶσαν ἀθυμίαν μετ' ἐκείνης, ἥς ἔφη παρῶρησίας, τὸν ἐμὸν διδάσκω δεσπότην. Ἦλγησα γὰρ ὄντως καὶ λίαν ἠθύμησα, ὅτι μοι τὴν ἐπιδημίαν τῆς σῆς ὁσιότητος, τὴν εἰς τοῦ Ἀρχαίου (1) φημί, οὐδεὶς κατεμήνυσεν, οὐδὲ ὁ θεοφιλέστατος Ἀέτιος ὁ πρεσβύτερος. Γράφομαι γὰρ αὐτὸν ἐπὶ τῆς σῆς ἀγιότητος ὡς ἡδίκημένος τὰ μέγιστα. Ἦθελον γὰρ καὶ προμαθεῖν σου τὴν ἐπέραστον παρουσίαν, καὶ δραμεῖν ὡς ὑπόπτερος, καὶ τὴν Γίνδαρον (2) ὑπερβῆναι, καὶ ἥς ὄφειλον τιμῆς μοῖραν γοῦν βραχυτάτην ἐκτίσαι, καὶ τὰς ὀλίγας ἐκείνας ἡμέρας συνδιατρίψαι, καὶ πᾶσαν προσεγενεκεῖν πατρικῆς φιλοστοργίας ἀνάγκην, καὶ πείσαι τοῖς ἱεροῖς σου ποσὶν ἀγιάσαι τὴν πόλιν τὴν ἡμετέραν. Νῦν δὲ τούτων ἀπάντων ἐστέρημαι. Ἦνίκα μὲν γὰρ παρεγένετό σου ἡ ὁσιότης οὐκ ἔγνων· τῇ δὲ τεσσαρεςκαιδεκάτῃ, τῶν καλλινίκων Μαρτύρων (3) ἐν Μηνίγγοις τὴν πανήγυριν ἐπιτελῶν ἤκουσα τοῦτο

(1) Τοπικὸν δοκεῖ τοῦνομα.

(2) Ἀκρόπολιν τῆς Κυβερηστικῆς καὶ ληστήριον εὐφυῆς ὀνομάζει ὁ Στράβων τὴν Γίνδαρον [ΙΓ', σελ. 751], ἐξ οὗ καὶ Στέφανος ὁ Βυζάντιος.

(3) Νοεὶ Ἰωῶς τὸν Θύρσον, Λεύκιον καὶ Καλλινίκον, ὧν τὴν μνήμην γεραίρει ἡ Ἐκκλησία τῇ ἰδ' Δεκεμβρίου.



θρυλούντων. Πυνθανόμενος δὲ καὶ τὸ ἀληθὲς ἐξετάζων εὗρον ἑτέρους λέγοντας ὡς ἐξεδήμησέ σου ἡ θεοσέβεια, δύο μόνον ἡμέρας ἐκεῖ διατρίψασα· καὶ μὴ δευτέροις πιστεύσας, εἰς δὲ τὸ Μασχαλαῶς ἀποστείλας, καὶ μαθῶν ἀληθεῖς ἀμφοτέρας, ἐκωλύθη τῆς ὁδοῦ. Ἦλθον δὲ χαλεπῶς τὴν ψυχὴν καὶ ὅτι τὸ πατρῷον οὐκ ἐζήτησα γέρας, ἀλλὰ τῆς πνευματικῆς ἐστερηθῆν ὠφελείας, καὶ ὅτι τῇ τῶν θεραπευόντων σου τὴν ἀγισύνην συντέταγμαί μοίρα· οὐ γὰρ ἐκείνοις ἐγχεκριμένος, ἀπυστος ἔμεινα τῆς σῆς, ὦ πάτερ, ἐπιδημίας. Ταῦτα ὡς υἱὸς ἀλγῶν, τὸν πάντων εἵνεκα σεβασμιώτατόν μοι πατέρα καὶ δεσπότην ἐδίδαξα, καὶ ἀπολογούμενος ὑπὲρ τῆς ἀγνοίας, καὶ ἀλγῶν διὰ τὴν ἀγνοίαν.

ΜΒ'.

#### ΕΛΛΑΔΙΩ ΚΟΥΡΑΤΩΡΙ.

Ἐμοὶ τὴν ὑμέτεραν μεγαλοτρέπειαν ἡ φήμη πεποίηκε γνώριμον· οὐχ ἀπλῶς δὲ ταύτην πεπίστευκα, ἀλλὰ ταύτης λεγούσης διὰ πάντων ἀκούσας, καὶ τοὺς αὐτῆς ὑφαινούσης ἐπαίνους, καὶ τὸν τῶν κατορθωμάτων διεξιούσης κατάλογον. Οὐδὲν γὰρ ἕτερον περὶ τῆς ὑμέτερας μεγαλοπρεπείας ἀκούειν ἐστίν, ἢ ὅσα ἔχειν εἰκὸς τὸν τῆς ἀρετῆς ἐραστήν. Εἷς δὲ τῶν ταῦτα διηγουμένων ὁ εὐλαβέστατος διάκονος Πάππος· αὐτὸς γὰρ ἡμᾶς καὶ βλάψαι παρώτρυνεν, οὐ σύμμετρον τῇ δυνάμει φήσας ὑμῖν εἶναι τὸ φρόνημα, ἀλλ' ἀνδρὶ σοφῶτε καὶ συνετῶ, καὶ τὴν φύσιν ἐπεσκεμμένῳ, συμβαῖνον. Διὸ τεθάρρηκα τὴν ἐπιστολὴν (1), καὶ τὸ ὑμέτερον προσφθέγγομαι μέγεθος καὶ τὸν τῶν ἔλων ἰκετεύω Θεόν καὶ τὰ παρόντα ὑμῖν ἀγαθὰ φυλάξαι, καὶ τὰ μείζω προσδοῦναι.

ΜΓ'.

#### ΕΥΡΥΚΙΑΝῶ ΤΡΙΒΟΥΝῶ. ΠΑΡΑΜΥΘΗΤΙΚΗ.

Καὶ τοῦ χειμῶνος οἶδα τὸ σκυθρωπόν, καὶ τοῦ κλύδωνος

(1) Ἐξέπεσεν ἴσως τὸ ἀπαιτούμενον ἀπαρέμφατον: Γράψαι ἢ τι ἄλλο τοιοῦτον.



ἐπίσταμαι τὸ σφοδρὸν, καὶ μόνιμον οὐδὲν οὐδὲ διαρκὲς ὁ παρῶν ἔχει [βί]ος· μόνης δὲ τῆς ἀρετῆς τὸ κάλλος ἀμάραντον. Καὶ ταῦτα μὲν τέως ὡς πρὸς ἀνθρώπους κοινῶς διαλέγομαι· καιρὸς δὲ λοιπὸν καὶ τῶν θείων ὑμᾶς ἀναμνησαί δογματῶν, καὶ εἰς τὰς μεγάλας ἐκεῖνας ἐλπίδας ἀπὸ τοῦ πάθους μεταγαγεῖν, καὶ τῆς μὲν ἀθυμίας ἀποσκεδάσαι τὸ νέφος, ὑποδείξει δὲ ἐκεῖνα τῷ λόγῳ, ἃ μέχρι τοῦ παρόντος διὰ τῆς πίστεως ὁράται. Λέλυται τοῦ θανάτου τὸ κράτος, καὶ ὕπνος ὁ φοβερὸς ἐκεῖνος γεγένηται θάνατος, καὶ ἀνάστασιν περιμένομεν ἅπαντες οἱ τῆς πίστεως τὴν ἀκτίνα δεξάμενοι. Διὰ τοῦτο γὰρ καὶ ὁ δεσπότης ἡμῶν Χριστὸς, ὁ μονογενὴς τοῦ Θεοῦ Λόγος, ὁ πρὸ αἰῶνων ὑπάρχων, ὁ συναίδιος τῷ γεννήσαντι, ὁ τῶν ἀπάντων ποιητὴς καὶ κοσμητὴρ καὶ κυβερνήτης, τὸ οἰκεῖον σῶμα, ὃ ἐξ ἡμῶν ὑπὲρ ἡμῶν ἀνέλαβε, θανάτῳ παρέδωκεν, οὐχ ἵνα νεκρὸν αὐτὸ καταλίπη, ἀλλ' ἐκεῖνο πρότερον ἀναστήσας, δι' ἐκεῖνου τὰς τῆς ἀναστάσεως ἐλπίδας ἐν ἡμῖν ἐγκατασπείρη. Καὶ τοῦτο σαφῶς ἐκπαιδεύων αὐτὸς ὁ Κύριος ἔλεγεν (1): "Ὅτ' ἂν ὑψωθῶ ἐκ τῆς γῆς, πάντας ἐλκυσῶ πρὸς ἑμαυτόν· καὶ πάλιν (2): "Ἐρχεται ὥρα ὅτι ἂν ἀκούσωσιν οἱ ἐν τοῖς μνημείοις τοῦ Υἱοῦ τοῦ Θεοῦ, καὶ ἐξελεύσονται οἱ τὰ ἀγαθὰ πράξαντες εἰς ἀνάστασιν ζωῆς, οἱ δὲ τὰ φαῦλα πράξαντες εἰς ἀνάστασιν κρίσεως. Ταύτην τοῖς ἱεροῖς Ἀποστόλοις βεβαιῶν τὴν ἐλπίδα, τοῦ Λαζάρου τὸν θάνατον ὕπνον προσηγόρευσε, λέγων (3): Λάζαρος ὁ φίλος ἡμῶν κεκοίμηται. Εἶτα, ἀγνοησάντων τὸ εἰρημένον καὶ εἰρηκότων: Εἰ κεκοίμηται, σωθήσεται, ἐπήγαγε: Λάζαρος ἀπέθανεν. Οὐ νοεῖτε, φησίν, ὃ λέγω· ὡς νοεῖτε λέγω· ὕπνον γὰρ τὸν θάνατον προσηγόρευσα. Καὶ ὁ μακάριος δὲ Παῦλος σαφέστερον ἡμῖν τῆς οἰκονομίας τὸν λόγον παραδιδούς, Κορινθίους ἐπιστέλλων ἔλεγεν (4): Εἰ μὲν Χριστὸς κηρύσσεται, ὅτι ἐκ νεκρῶν ἐγή-

(1) Ἰωάν. 16', 32.

(2) Ὁ αὐτ. 8, 28-9.

(3) Ὁ αὐτ. 14, 11-4.

(4) Α'. 14, 12-3, 20-2.





γερται, πῶς λέγουσί τινες ἐν ὑμῖν, ὅτι ἀνάστασις νεκρῶν οὐκ  
 ἔστιν; Εἰ γὰρ νεκροὶ οὐκ ἐγείρονται, οὐδὲ Χριστὸς ἐγήγερ-  
 ται· καὶ μετ' ὀλίγα: Νυνὶ δὲ Χριστὸς ἐγήγερται ἐκ νεκρῶν·  
 ἀπαρχὴ τῶν κεκοιμημένων ἐγένετο. Ἐπειδὴ γὰρ δι' ἀνθρώ-  
 πον ὁ θάνατος, καὶ δι' ἀνθρώπου ἀνάστασις νεκρῶν. Καὶ  
 ὡς περ ἐπὶ τῷ Ἀδὰμ πάντες ἀποθνήσκουσιν, οὕτω καὶ ἐν τῷ  
 Χριστῷ πάντες ζωοποιηθήσονται. Καὶ Θεσσαλονικεῦσι μὲν  
 εἰσηγούμενος οὕτω φησὶν (1): Οὐ θέλω ὑμᾶς ἀγροεῖν, ἀδελ-  
 φοί, περὶ τῶν κεκοιμημένων. Καὶ οὐ λέγει τῶν τεθνεώτων,  
 ἢ τετελευτηκότων· τῶν γὰρ πραγμάτων μεταβολὴν δεξαμένων,  
 εἰκότως ἐναλλάττει (2) τὰ ὀνόματα: Οὐ θέλω ὑμᾶς ἀγροεῖν,  
 ἀδελφοί, περὶ τῶν κεκοιμημένων, ἵνα μὴ λυπῆσθε ὡς καὶ  
 οἱ λοιποὶ οἱ μὴ ἔχοντες ἐλπίδα. Οὐ γὰρ ἐκβάλλει τὴν λύπην,  
 οὐδὲ ἀπάθειαν νομοθετεῖ, οὐδὲ ἔξω τῶν ὄρων τῆς φύσεως γενέ-  
 σθαι παρακελεύεται, ἀλλὰ τῇ πίστει τὴν λύπην μετρεῖ, μονο-  
 νουχὶ λέγων, Οὐκ ἐπὶ τῶν αὐτῶν ἐλπίδων ὀδεύετε ὑμεῖς τε  
 καὶ οἱ Ἕλληγες, καὶ οἱ Ἰουδαῖοι, καὶ τῶν αἰρετικῶν οἱ τὴν  
 ἀνάστασιν φλυαρίαν νομίζοντες· οὐδὲ τὰς αὐτὰς ἀφορμὰς εἰς  
 ψυχαγωγίαν ἔχετε. Οἱ μὲν γὰρ λύσιν τοῦ ζῆου τὸν θάνατον  
 νομίζουσι, καὶ φθορὰν παντελεῖ τὴν τελευτήν ὑπολαμβάνουσιν·  
 ὑμεῖς δὲ τοῖς τῆς πίστεως ὀφθαλμοῖς τὰ μέλλοντα προορῶντες,  
 τὸν τῆς ψυχῆς καὶ τοῦ σώματος χωρισμὸν ἀποδημίαν ἠγεῖσθε·  
 μετάθεσιν καὶ μετάβασιν εἶναι πιστεύετε· ὕπνον τοῦ εἰωθότος  
 μακρότερον. Ταῦτα ἡμᾶς ἅπαντες ἐκπαιδεύουσι καὶ Ἀπόστολοι  
 καὶ Προφῆται. Εἰς ταύτας ἐβαπτίσθημεν τὰς ἐλπίδας· καὶ αὐτὸ  
 γὰρ τὸ σωτήριον βάπτισμα θανάτου τύπον ἔχει καὶ ἀναστάσεως.  
 Διὸ καὶ ὁ μακάριος Παῦλος βοᾷ (3): Ὅσοι εἰς Χριστὸν ἐβαπτί-  
 σθημεν, εἰς τὸν θάνατον αὐτοῦ ἐβαπίσθημεν· καὶ πάλιν: Εἰ  
 γὰρ σύμφυτοι γεγόναμεν τῷ ὁμοιώματι τοῦ θανάτου αὐτοῦ,  
 ἀλλὰ καὶ τῆς ἀναστάσεως ἐσόμεθα. Τοιαύτας οὖν ἔχοντες

(1) Α', δ', 13.

(2) Τὸ χειρόγρ.: Ἐναλλάττει.

(3) Ῥωμ. ς', 3—5.



ἐλπίδας, παρακαλῶ, μετρήσωμεν τῇ εὐσεβείᾳ τὴν ἀθυμίαν· ὑποδείξωμεν ἅπασι φιλοσοφίαν, ἣν ὑπὸ τῆς πίστεως ἐδιδάχθημεν· διδάξωμεν τοὺς ἀπιστίαν ἔτι νοσοῦντας ὅσων ἡμῖν ἀγαθῶν ἢ πίστις κὰν τῶ παρόντι βίῳ γεγένηται πρόξενος, φέρειν ἡμᾶς ἅπαντας γενναίως παρασκευάζουσα, καὶ τὸν θάνατον οὐ θάνατον ἀλλ' ἀποδημίαν εἶναι διδάσκουσα. Οὐχ ὁ γάμος ἡμῖν δέδωκε τὸ θυγάτριον, οὐδὲ ὁ γάμος γονέας εἰργάσατο, ἀλλ' ὁ ἡμέτερος ποιητῆς καὶ τοῦ γάμου νομοθέτης πατέρας πεποίηκεν· οὐχ ὡς ὄφλημα ἐκτίνων δίδωσιν ἡμῖν τοὺς παῖδας, ἀλλὰ φιλοτιμίᾳ κεχηρημένος ἀναβλύζει τὰ ἀγαθὰ τοῖς ἀνθρώποις. Μὴ τοίνυν δυσχεράνωμεν, ὅτι ἔλαβεν ὅπερ ἔδωκεν· ἔδωκε γὰρ ὡς ἠθέλησε, καὶ τὰ οἰκεῖα ἔλαβεν, οὐ τὰ ἡμέτερα· καὶ λαβὼν οὐκ ἀπόλλυσιν, ἀλλ' ἀθάνατον ἡμῖν αὐτό, καὶ ἀπαθές, καὶ ἄτρεπτον ἀποδώσει ἐν τῇ τῆς ἀναστάσεως ἡμέρᾳ. Χάριν ὁμολογήσωμεν, ὅτι ἄμωμον ἔλαβεν, ἀμαρτημάτων ἐλεύθερον, κακίας ἀμύητον, πονηρίας ἀπέειρατον. Ἀγαπῶμεν τὴν παιδα; συνησθῶμεν αὐτῇ τῆς μεταβάσεως, ὅτι τὴν ἀλμυρὰν καὶ πικρὰν τοῦ βίου διεπέρασε θάλασσαν, καὶ εἰς τοὺς ἀκυμάντους καθωρμίσθη λιμένας, καὶ τοῦ σφοδροῦ τούτου καὶ χαλεποῦ κλύδωνος, οὗ νῦν ὑμεῖς ἐγεύσασθε, ὑπερτέρα γεγένηται. Νικήσωμεν λογισμῶ τῆς φύσεως τὰς ἀκίδας. Μαρτυρίου καιρὸν τὸν πειρασμὸν ὑπολάβωμεν. Ἀλγεῖν ἢ φύσιν παρακελεύεται; ὁ λογισμὸς χάριν ὁμολογεῖτω, καὶ τοῖς ἐκείνου νεύμασιν ἀκολουθεῖτω. Κεντεῖ τῆς κόρης ἢ μνήμη; τὴν τοῦ πεπονηκότος ἀντιτάξωμεν μνήμην. Εἶπωμεν: Ὁ Κύριος ἔδωκεν, ὁ Κύριος ἀφείλετο· ὡς τῶ Κυρίῳ ἔδοξεν, οὕτως καὶ ἐγένετο· εἴη τὸ ὄνομα Κυρίου εὐλογημένον εἰς τοὺς αἰῶνας (2). Δέκα παίδων χορὸν κατὰ ταῦτον τῶ θανάτῳ παρέπεμψεν ὁ ταῦτα δεξάμενος, καὶ οὐδὲ καθ' ἓνα προὔπεμψεν εἰς τοὺς τάφους, οὐδὲ ἐπὶ χρόνον νενοσηκότας, ἵνα μελετηθὲν τῶ χρόνῳ τὸ πάθος ἀμβλυτέραν τὴν ὁδύνην ἐργάσθῃται, ἀλλ' ἐξαπίνης τὴν ἀπάντων ἤκουσε τελευτήν, καὶ τελευτήν καινὴν καὶ παράδοξον. Ἔστιώμενοι γὰρ καὶ ἐπὶ στιβάδος

(2) Ἰωβ. 4.



ἀνακείμενοι ἄρδην ἀπώλοντο, τῆς οἰκίας αὐτοῖς καταβράγαισης. Τί τοῦ θεάματος ἐκείνου χαλεπώτερον ἐν βίῳ γεγένηται; ποία τραγωδία τοιαύτας ἐδέξατο συμφοράς; Ἐνθυμήθητι γὰρ ὅποσον πικρὸν καὶ ἐλεεινὸν γῶμα τὴν οἰκίαν γεγεννημένην, εἶτα ὀρύπτειν καὶ τὰ σώματα τῶν παιδῶν ἐρευνᾶν, καὶ εὐρίσκειν τὸν μὲν μετὰ τῆς κύλικος κείμενον, τὸν δὲ τὴν χεῖρα εἰς τὴν τράπεζαν ἐκτεταμένην ἔχοντα· καὶ τοῦ μὲν βλέπειν τοὺς ὀφθαλμοὺς ἐξορωρυγμένους, τοῦ δὲ τὰ σκέλη κατεαχότα, ἄλλου δὲ τὰς χεῖρας ἐκτετμημένας, ἐτέρου τὸν ἐγκέφαλον κατεβρῆγγμένον. Ταῦτα πάντα ὁρῶν ὁ γενναῖος ἐκεῖνος πατήρ, οὐδὲν ἐπαχθὲς ἐφθέγγετο, ἀλλὰ τὸν ποιητὴν ἀνυμνῶν διετέλεσε, καὶ χάριν ἐπὶ πᾶσιν ὁμολογῶν: Ὁ Κύριος, φησίν, ἔδωκεν, ὁ Κύριος ἀφείλετο· εἶη τὸ ὄνομα Κυρίου εὐλογημένοι εἰς τοὺς αἰῶνας. Ἐν αὐτῷ ἔσχεν ὁ μακάριος Ἀβραάμ ὁ πατριάρχης, καὶ τοῦτον ἐν γῆρα, καὶ μετὰ πολλὰς ἐπαγγελίας, πολλῶν ἐτῶν διελθόντων· ἀλλ' ἠνίκα ἔδει λοιπὸν νυμφίον ἰδεῖν, τῆνικαῦτα αὐτῷ προσέταξεν ὁ τῶν ὄλων Θεὸς ἱερούργησαι τοῦτον καὶ θυσίαν προσενεγκεῖν (1). Καὶ οὐκ ἀντεῖπεν, οὐκ ἐδυσχέρανε τὴν αἴτησιν, ἀλλὰ χαίρων ἔδραμε, καὶ ἀπέκναιεν αὐτὸν τῆς ὁδοῦ τὸ μῆκος, καὶ αὐθωρὸν ἐβούλετο τὴν θυσίαν προσενεγκεῖν. Ἀμέλει τὸ τῆς θυσίας χωρίον καταλαβὼν, εὐθύς τε τὸν βωμὸν ἐδείματο καὶ τὰ ξύλα συνέθηκε· ἐπέδησε μὲν τὸν παῖδα, ἐξέτεινε δὲ κατὰ τοῦ φιλτάτου τὴν πατρικὴν δεξιάν. Καὶ λεγέτω μηδεὶς, ὅτι ὁ Θεὸς ἐκεῖ ἐκώλυσε τὴν σφαγὴν, ἀλλὰ τοῦ Ἀβραάμ τὴν προθυμίαν ἐξεταζέτω. Εἴποι δ' ἂν τις ἴσως, ὅτι ὁ Θεὸς ἐκεῖ προσέταξε, καὶ διὰ τοῦτο ὑπήκουσεν Ἀβραάμ. Ἀλλὰ καὶ ἐνταῦθα ὁ Θεὸς ἔλαβε. Τί γὰρ εἰ μὴ προσεῖπε, Δός μοι τὴν θυγατέρα τὴν μονογενῆ, ἣν ἠγάπησας; ἀλλ' ἴσμεν, ὅτι αὐτὸς ἔλαβεν· ἐν γὰρ τῇ χειρὶ αὐτοῦ ψυχὴ πάντων τῶν ζώντων. Καὶ ὁ μακάριος δὲ Δαυὶδ (2): Ἄνταρτελεῖς τὸ πνεῦμα αὐτῶν καὶ ἐκλείψουσιν· ἐξαποστελεῖς τὸ πνεῦμά σου καὶ κτισθήσονται, καὶ ἀνακαιριεῖς τὸ πρόσω-

(1) Γέν. κβ'.

(2) Ψαλμ. ργ', 29-30.



ποιον τῆς γῆς. Πιστεύσωμεν τοιγαροῦν καὶ ἡμεῖς θυσίαν τῷ Θεῷ προσενηνοχῆναι τὴν παιδα· εἰ γὰρ οὕτως φιλοσοφήσωμεν (1), καὶ τῶν ἀβραμιαίων ἀξιωθησόμεθα κόλπων, κὰν τῷ παρόντι βίῳ δώσει ἡμῖν ὁ Κύριος δῶρον ἕτερον ἀνθ' οὗ ἔλαβε. Καὶ γὰρ ἡ πολυθρύλητος Ἄννα (2) τὸν Σαμουὴλ δι' εὐχῆς γεννήσασα, εἶτα τῷ Θεῷ τοῦτον προσκομίσασα γέγονεν ἄλλων μῆτηρ υἱῶν, κατὰ τὴν τοῦ ἱερέως εὐλογίαν. Γενναίως τοίνυν τὸ πάθος φέροντες, πολλῶν ἀγαθῶν τευξόμεθα· ἴλεών τε γὰρ τὸν Θεὸν ἔξομεν, καὶ κατὰ τὸν παρόντα βίον τῆς παρ' αὐτοῦ προμηθείας ἀπολαυσόμεθα, κὰν τῷ μέλλοντι τὰς ἀβρόητους ἐκείνας ἀντιδόσεις ἀποληψόμεθα, καὶ ἣν προεπέμψαμεν θυγατέρα, στερηφοροῦσαν ὀφόμεθα, καὶ ἐν τῷ παρόντι βίῳ τὴν παρὰ πάντων εὐκλειαν καρπωσόμεθα, καὶ ἀρχέτυπον φιλοσοφίας τοῖς ὠφελεῖσθαι βουλομένοις ἐσόμεθα. Ταῦτα γράφω, ἐπειδὴ με ὁ τῆς ἑορτῆς καιρὸς ἐνταῦθα προσεδρεύειν παρεγγυᾷ. Ἡ (3) γὰρ ἂν ἔδραμον καὶ δι' οἰκείας φωνῆς ταύτην ὑμῖν τὴν παραψυχὴν προσενηνοχα· ἐπειδὴ δὲ ἡ τῶν πολλῶν χρεία τοῦτο ποιῆσαι κεκώλυκε, τὸν θεοφιλέστατον πρεσβύτερον Ἀγαπητὸν ἀνθ' ἡμῶν πρὸς τὴν ὑμετέραν ἀρετὴν ἀπεστείλαμεν.

ΜΔ'.

### ΑΞΙΑ ΔΙΑΚΟΝΩ. ΠΑΡΑΜΥΘΗΤΙΚΗ.

Καὶ τὸ θνητὸν τῆς φύσεως τῆς ἀνθρωπίνης ἐπίστασαι, καὶ τῆς ἀναστάσεως τὰς ἐλπίδας δεδίδαξαι. Ἰκανὰ δὲ τὰ ἀμφοτέρα τὴν ἐπὶ τοῖς τελευτῶσιν ἀθυμίαν ἀμβλῦναι· ἐὰν δὲ καὶ εὐκλεῶς τις ὑπεξέληθαι τὸν βίον, παντελῶς προσήκει κατασβεσθῆναι τὴν λύπην. Διὰ πάντα τοίνυν παρακαλῶ σε γενναίως ὑπενεγκεῖν τῆς μακαρίας Σωσάννης τὴν τελευτήν. Διαφερόντως δὲ

(1) Τὸ χειρόγρ. : Φιλοσοφήσωμεν.

(2) Α' Βασιλ. α' ἐφ.

(3) Τὸ χειρόγρ. : Ἡ.





ψυχαγωγησάτωσάν σου τὴν εὐλάβειαν αἱ παρά πάντων εὐφημῖαι, καὶ τῶν τὴν χώραν, καὶ τῶν τὴν πόλιν τὴν ἡμετέραν οἰκούντων. Ἄπαντες γὰρ αὐτῆς τὴν ἐπαινουμένην ἄδουσι βιοτήν· καὶ ὁ μὲν αὐτῆς τὸ σῶφρον, ὁ δὲ τὸ φιλόανθρωπον, ὁ δὲ τὸ κηδεμονικὸν διηγεῖται. Τῶν δὲ παρά πάντων λεγομένων μάρτυς ἐγώ· μᾶλλον δέ, πλείονα λέγω πάντων ἐγώ, ὅσῳ καὶ πλείονα τῶν ἄλλων, ἐπειδὴ φροντίζω μαθεῖν. Χάριν τοίνυν ὁμολόγησον, ὦ φιλόχριστε, τῷ δεσπότη Χριστῷ, ὅτι πολλοῖς αὐτὴν ἀρετῆς εἶδεσι τελειώσας, εἰς τὸν ἄλυτον μετατέθεικε βίον, εὐφραينوμένην, καὶ χαίρουσαν, καὶ τοῖς κλαίουσι χαλεπαίνουσαν. καὶ γυμνασίαν νόμισον εἶναι φιλοσοφίας τὸν τῆς θυγατρὸς χωρισμόν, καὶ πείσαι σαυτὴν, ὡς εἰς μακροτέραν ἐξεδήμησε γῆν, ζῶσα τῷ Θεῷ, καὶ τῆς ἀρετῆς τὰς ἀντιδόσεις προσμένουσα.

ΜΕ΄.

#### ΒΑΣΙΛΕΙῶ ΕΠΙΣΚΟΠῶ ΣΕΛΕΥΚΕΙΑΣ ΤΗΣ ΙΣΑΥΡΙΑΣ.

Λόγων πηγὰς ἐπὶ τῆς γλώττης, ὀσιώτατε, φέρων, διψῆν ἔφησθα, καὶ τῶν ἡμετέρων ψεκάδων ἐφίεσθαι, ὅμοιον ποιῶν ὡσπερ ἂν εἴ τις τὸν Αἰγύπτιον ποταμὸν λιβάδος εἴποι προσδεῖσθαι μικρὰς. Ἐμοὶ δὲ καὶ ἡ βραχεῖα νοτὶς ὠφέλειαν φέρει πολλήν· ἡ δὲ σὴ θεοσέβεια κρουνοὺς τοῖς ἄλλοις προσφέρει. Ἐπαινῶ δὲ ὅμως τὴν καλὴν ἀπληστίαν· καρπὸν γὰρ ἔχει τὸν θεῖον μακαρισμόν (1): Μακάριοι γὰρ οἱ πεινῶντες καὶ διψῶντες τὴν δικαιοσύνην· ὅτι αὐτοὶ χορτασθήσονται. Ὅσῳ μὲν τὴν θυμηθίαν ἐκ τῶν γραμμάτων ἐπορισάμην οὐ ράδιον διεξιέναι. Πρῶτον γὰρ τῆς σῆς μοι φιλοθείας ὑπεδείκνυ τοὺς χαρακτῆρας, καὶ τὸν τῆς φιλίας ὑφῆπτε πυρσόν· ἔπειτα τοῦ κεκομικότος ἡ συνουσία μείζονά μοι τὴν εὐφροσύνην εἰργάσατο. Ἰκανὸς γὰρ ὁ θεοσεβέστατος συμπρεσβύτερος Δομετιανὸς καὶ πᾶσαν ἀθυμίαν ἀποσχεδάσαι, καὶ θυμηθίαν ἀντ' ἐκείνης ἐνθεῖναι· ἦθος μὲν γὰρ

(1) Ματθ. ε', 6.



ἔχει γλυκύτερον μέλιτος, τῶν δὲ θεῶν λογίων ἐν ἑαυτῷ περιφέρει τὸν πλοῦτον, οὗ τῷ ἐλύτρω μόνῃ τῶν γραμμάτων καλλωπιζόμενος, ἀλλὰ καὶ τὸν ἐν τούτοις κεκρυμμένον μαργαρίτην ὑποδεικνύς. Κομιδῇ δὲ ἡμᾶς εὐφράνας ἠνίασεν, ὅσον ἠϋφρανε καταλιπὼν ὅτι τάχιστα. Καὶ προσφθέγγομαι τοίνυν δι' αὐτοῦ τὴν σὴν ἀγιότητα, καὶ τῆς τῶν εὐγῶν ἐπικουρίας ἀπολαῦσαι παρακαλῶ.

ΜΓ'.

## ΑΕΡΙΩ ΣΟΦΙΣΤῆ.

Εἰ μὲν ἡγνόεις, ὦ φίλη μοι κεφαλῇ, τὸν δεῖνα καὶ τὸν ἐκείνου τρόπον καὶ βίον, εἰκότως τὸν ἔλεον ἀνευφήμεις καὶ τῆς φιλανθρωπίας διεξήγεις ἐπαίνους· ἐπεὶ δὲ οἶσθα τίς ὁ ἀνὴρ, καὶ ὅτι αὖξει μὲν ἐπὶ τὸ χεῖρον ἢ τῆς ἐκείνου γνώμης ῥοπή, παλινοδῖαν δὲ ἄδειν οὐ βούλεται, παρὰ τοῦ σοῦ μάθησε Πλάτωνος τίνος ἄξιος οὗτος. Εἰ δὲ λέγεις μὴ τοὺς ἐκείνου νόμους ἐπὶ τοῦ παρόντος κρατεῖν, ἄκουσον τοῦ δεσπότου τῶν ὄλων νομοθετοῦντος.

ΜΖ'.

## ΑΠΕΛΛῆ (1).

Οὔτε τὴν ἀνθρωπεῖν ἡγνόησα φύσιν, οὔτε δυσχεραίνω τὸν ἔλεον, οὗ μάλιστα δεόμεναι. Οἶδα καὶ φίλοις αἰτούσαι παρέχειν, ἐπειδὴ καὶ γὰρ τούτου δεόμενος ἐθέλω λαβεῖν. Αἰτεῖσθαι δὲ καὶ αἰτεῖν τὰ μὴ πολλὴν ἐργαζόμενα βούλομαι λώβην. Εἰ δέ τι τοιοῦτον ἀγνοῶν τις αἰτήσοι, γυμνοῦν τὴν αἴτησιν ἀναγκάζομαι, καὶ πείθειν ὡς ἐγὼ ἤκουσα δυσπαθῆς. Λωβᾶται δὲ καὶ τῷ αἰτοῦντι καὶ τῷ διδόντι ἡ χάρις. Τοῦτο καὶ νῦν προὔργου δρᾶσαι νενόμικα, καὶ τὴν σὴν πείσαι μεγαλοπρέπειαν· καὶ πείσαι, τοῦ συνειδότης μαρτυροῦντος, ὡς οὐδεμίαν ἔχω πρὸς τὸν δεῖνα ἀν-

(1) Καὶ ἐν ταῖς ἐκδόσεσι φέρεται ἑτέρα πρὸς τοῦτον ἐπιστολή, ἡ ΡΙΕ',



θρωπίνην δυσμένειαν· ἀνιᾶ δέ με τοῖς θείοις παντελῶς ἀποταξά-  
μενος νόμοις, καὶ ὄργανον τῆς ἐναντίας ἐνεργείας γενόμενος.

ΜΗ'.

ΙΣΟΚΑΣΙΩ ΣΟΦΙΣΤῃ.

Ἄληθης ἄρα ὁ τραγικός ἐστὶ λόγος (1) ὁ τὸν ἄλκυον βίον ἐπιζητῶν, καὶ παρ' οὐδενὶ τοῦτον εὐρηκέναι βῶν· ἀδοκῆτοις γὰρ οἱ πλεῖστοι τῶν ἀνθρώπων περιπίπτουσι συμφοραῖς. Τοῦτο δὲ πέπονθε καὶ Θεοκλῆς ὁ εὐγενέστατος ἡμῶν υἱός· Ἄγρου μὲν γὰρ ἐνός αὐτὸν κύριον πεποίηκεν ὁ πατήρ· φέρει δὲ οὗτος οὐ μυρρίνας καὶ ἄνθη, κατὰ τὸν κωμικὸν ἐκεῖνον ἀγρόν (2), ἀλλὰ τὰς ὑπὲρ τῶν εἰσφορῶν παροινίας. Τοσοῦτον δὲ κληρονομήσας, εἰς τὴν δικαιοσύνην πραιτουῦραν (3) ἐκλήθη, καὶ μόγις οἶός τε ὦν τροφῆς τῆς ἀναγκαίας μεταλαχεῖν, τοσοῦτον ζημίας φορτίον ἠνάγκασται μεριμνᾶν· οὐ δὴ χάριν καὶ τὴν βασιλίδα καταλαβεῖν ἐπέιγεται πόλιν. Δεῖται τοίνυν δι' ἡμῶν τῆς ὑμετέρας μεγαλοπρεπειάς, ὥστε μεθ' ὑμετέρων ἐπιδημῆσαι γραμμαμάτων, καλῶς αὐποῦ τὴν πενίαν καὶ σοφιστικῶς τραγωδούντων. Μετὰ γὰρ τηλικαύτης μαρτυρίας εἰς τὸ δικαστήριον εἰσιῶν πείσει τοὺς δικάζοντας πάντας τῆς φιλανθρωπίας μόνης τὴν ψῆφον ἐξενεγκεῖν.

(1) Σοφοκλ. *Τραχιν.* 167.

(2) Ἀναφέρεσθαι ἢ χρῆσις δοκεῖ εἰς τι τῶν Ἀριστοφάνους ἀπολωλότων δραμάτων.

(3) Ἴδε ὄπισθεν τὴν ἐν σελ. 23 ὑποσημείωσιν.



ΤΩΝ ΕΚΔΕΔΟΜΕΝΩΝ ΤΕΣΣΑΡΩΝ ΕΠΙΣΤΟΛΩΝ  
ΤΑ ΕΝ Τῷ ΧΕΙΡΟΓΡΑΦῷ ΔΙΑΦΕΡΟΝΤΑ ΠΡΟΣ ΤΗΝ ΤΟΥ ΜΙΓΝΕ  
ΕΚΔΟΣΙΝ.

## ΕΠΙΣΤΟΛΗ ΙΘ'.

- Στ. 2 : ἔφησεν εἶναι.  
« 3 : Κοσμεῖ μὲν γὰρ αὐτοῦ τὴν γλῶτταν.  
« 6 : προξενεῖ.

## ΕΠΙΣΤΟΛΗ Κ'.

- « 4 : οὐ μετέλαχε.  
« 8 : ἡμέρας, ὃ φιλῆ μοι κεφαλὴ, ὄνησιν ἐνταῦθα  
« 11 : τοῖς ποθοῦσι.  
« « : μικρολογία.

## ΕΠΙΣΤΟΛΗ ΚΒ'.

- « 8 : γενόμενος.  
« 9 : διατελεῖ.

## ΕΠΙΣΤΟΛΗ ΚΓ'.

- « 2 : ὁ τῶν ὄλων Θεός, οὐκ ἀδίκω.  
« 4 : οὕτω.  
« 8 : Λεῖπει τὸ : τῆτες.  
« 13 : τὸν μὲν σπόρον.  
« 15 : τῆς πατρικῆς.  
« 16 : τὸ ἔλεον (1) τὸ θεῖον,  
« 19 : ὅλα . . . ταῦτα.  
« 20 : ἀπολαμβάνεσθαι.

(1) Ὁ οὐδέτερος οὗτος τύπος εὑρηται καὶ ἐν τοῖς Ἡρωιδιανοῦ Ἐπιμερισμοῖς [σελ. 235, ἐκδ. Boisson.] ὅσον : ἔλεον, ἢ ἐλεημοσύνη.





## ΠΙΝΑΞ ΤΩΝ ΕΠΙΣΤΟΛΩΝ ΚΑΤΑ ΣΤΟΙΧΕΙΟΝ.

## Α

'Αγάθωνι ἀρχιμανδρίτῃ . . . . .	δ'.
'Αγιανῶ μονάζοντι . . . . .	λθ'.
'Αδῆλῳ . . . . .	κθ'.
'Αερῖῳ σοφιστῇ . . . . .	ζ', ι, κβ', μς'.
'Ανδρέα ἐπισκόπῳ Σαμοσάτων . . . . .	λζ'.
'Ανεπίγραφος . . . . .	κζ'.
'Αντιόχῳ ἀπὸ ὑπάρχων'. . . . .	λε'.
'Αξία διακόνῳ . . . . .	μδ'.
'Απελλῇ . . . . .	μζ'.
'Αρεοβίνδῳ στρατηλάτῃ . . . . .	ιη'.
'Αρχελάῳ ἐπισκόπῳ Σελευκείας . . . . .	κς'.

## Β

Βασιλείῳ ἐπισκόπῳ Ἰσαυρίας . . . . .	α'.
Βασιλείῳ ἐπισκόπῳ Σελευκείας τῆς Ἰσαυρίας . . . . .	με'.

## Δ

Διονυσίῳ κόμητι Ἀνατολῆς . . . . .	ιζ'.
Δομετιανῶ κοιαιστώρι . . . . .	λς'.

## Ε

Εἰρηναίῳ κόμητι . . . . .	ιδ'.
Ἐλλαδίῳ κουράτωρι . . . . .	μβ'.
Εὐθαλίῳ πρεσβυτέρῳ . . . . .	λη'.
Εὐλαλίῳ, Γερμανῶ, Πρωτεῖ πολιτευομένοις Ζεύγματος . . . . .	ή, θ'.
Εὐρυκιανῶ τριβούνῳ . . . . .	μγ'.
Εὐσεβίῳ ἐπισκόπῳ Ἀγκύρας . . . . .	θ'.
Εὐσεβίῳ ἐπισκόπῳ [Νι]καί[ας;] . . . . .	κα'.

## Θ

Θεοδότῳ κόμητι . . . . .	γ'.
Θεοδότῳ ἐπισκόπῳ Ἀντιοχείας . . . . .	κή, μα'.
Θεοδότῳ ἄρχοντι . . . . .	λβ'.



## I

Ἰσοκασίῳ σοφιστῇ . . . . . χγ', κδ', λδ', μ', μη'.

## K

Κύρῳ πρεσβυτέρῳ . . . . . κε'.

Κωνσταντίνῳ ἀπὸ ὑπάρχων . . . . . ιθ'.

## M

Μαρανᾶ σχολαστικῷ . . . . . λ'.

## N

Νέωνι ἄρχοντι . . . . . λγ'.

Νόμῳ ὑπάτῳ. . . . . ις'.

## O

Ὀλυμπίῳ Γερμανικῷ . . . . . ιγ'.

## Π

Παλλαδίῳ φιλοσόφῳ . . . . . ιβ'.

Πρόκλῳ ἐπισκόπῳ Κωνσταντινουπόλεως . . . . . ιέ, κ'.

## P

Ῥωμύλῳ . . . . . λά'.

## T

Τίτῳ κόμητι. . . . . ς', ια'.

## Φ

Φλωρεντίῳ ὑπάρχῳ . . . . . ε'.



## ΠΑΡΟΡΑΜΑΤΑ.

Σελ.	7,	έπιστ.	η',	στίχ.	6,	γράφει :	κατέχωσι
»	26,	»	λγ',	»	5,	» :	κεραυνύντες ήμερότητι,
»	29,	»	»	»	1,	» :	ΛΓ'.
»	»	»	λς',	»	7,	» :	έκείνοις
»	30,	»	λη',	»	7,	» :	διδάσκαλος·
»	»	»	»	»	8,	» :	έπίδειξαι·











Εύρίσκεται παρὰ τοῖς Βιβλιοπώλαις  
Κ. Κ. ΑΝ. ΚΟΝΣΤΑΝΤΙΝΙΔΗ ΚΑΙ ΚΑΡΛ WILBERG

